



رضی اللہ تعالیٰ عنہ

مقام سیدنا امام اعظم ابو حنیفہ

غیر مقلدین کی نظر میں

مصنف

مولانا افضال حسین نقشبندی مجددی

طالب دعا

المدینہ لائبریری ٹیم

﴿سیدنا امام اعظم ابوحنیفہ رضی اللہ عنہ﴾

﴿اغیار کی نظر میں﴾

از قلم: مولانا محمد افضل حسین نقشبندی مجددی (سانگلہ بل)

بسم اللہ الرحمن الرحیم

سیدنا امام اعظم ابوحنیفہ نعمان بن ثابت، امام الامۃ، سراج الامۃ، رئیس الفقہاء والجمہدین، سید الاولیاء والحمدین، مہر مصطفیٰ (صلی اللہ علیہ وسلم)، دعاء مرتضیٰ (رضی اللہ عنہ) کے اوصاف حمیدہ مخصوصہ، علم و عمل، زہد و تقویٰ، عبادت و ریاضت، امانت و اجتہاد تمام اہل ایمان میں مسلم ہے، آپ کی شان محدثیت، حدیث دانی اور حدیث فنی بھی ناقابل انکار حقیقت ہے، الغرض نبوت اور صحابیت کے بعد کسی انسان میں جس قدر فضائل اور محاسن پائے جاسکتے ہیں، آپ ان تمام اوصاف کے جامع اور راہنما تھے، آپ کی ولادت باسعادت کو فوج 80 ہجری میں ہوئی اور وصال مبارک بغداد 150 ہجری میں ہوا۔

ائمہ اربعہ میں سے سیدنا امام اعظم ابوحنیفہ رضی اللہ عنہ پر جس قدر لکھا گیا ہے اس کی کوئی نظیر نہیں ہے، مثلاً: بڑے بڑے اہل قلم اور ائمہ نے امام صاحب کے احوال قلمبند کرنے کا شرف حاصل کیا ہے اور ایسا کیوں نہ ہوتا جبکہ امام صاحب کی شخصیت علماء ہی نہیں بلکہ ائمہ امت کے لئے بھی مشعل راہ ہے، حتیٰ کہ: آپ کے مخالفین اور ناقدین بھی آپ کے علمی، تجربہ، ذکاوت اور فقاہت میں عمیق نظری کے معترف ہیں۔

ذیل میں سیدنا امام اعظم ابوحنیفہ رضی اللہ عنہ کے مقام و مرتبہ اور عظمت پر آپ کے مخالفین کی کتب سے دلائل و براہین پیش خدمت ہیں، کم ترین اور حقیرانہ تفسیر کا مقصد یہ ہے

﴿التقدیم﴾

کہ حضرت سیدنا امام اعظم ابوحنیفہ رضی اللہ عنہ کے ایک ادنیٰ مقلد کی حیثیت سے اپنے جذبہ عقیدت اور مودت کا بجا طور پر اظہار کرے اور امام عالی مقام رضی اللہ عنہ کے تختین کی فہرست میں شامل ہو جائے۔

احب الصالحین ولست منهم لعل اللہ یرزقنی الصلاح

(ترجمہ: مجھے نیکوں سے محبت ہے اور میں نیک تو نہیں، مگر اللہ تعالیٰ سے امید وار ہوں کہ) (نیکوں کی محبت کی وجہ سے) مجھے بھی نیک بنادے)

فصل

("ابوحنیفہ" کنیت غیر مقلدین کی نظر میں)

"ابوحنیفہ" کنیت کی وجہ:

قارئین کرام! آپ کی کنیت کے حوالے سے عوام میں ایک بات مشہور کر دی گئی ہے کہ آپ کی کنیت آپ کی حنیفہ نامی کسی بیٹی کی وجہ سے ہے، پھر اس پر ایک لمبی چوڑی غیر مناسب گپ بھی چھوڑ دی جاتی ہے، جبکہ حقیقت حال اس کے بالکل برعکس ہے وہ یوں کہ آپ کی حنیفہ نامی کوئی بیٹی ہی نہیں، اس پر ایک غیر مقلد "مولوی ابوزکی" کی شہادت ملاحظہ ہو!

"کنیت ابوحنیفہ ہے، آپ کی کنیت حقیقی نہیں کیونکہ آپ کی حنیفہ نام کی بیٹی نہ تھی بلکہ یہ کنیت وصفی ہے جو اصل میں "أَبُو الْهِنْدِ الْهَنْدِیَّةِ" ہے جس کا مطلب ہے حنّی دین و ملت والا ایسا شخص جس نے باطل ادیان کی بجائے دین حق کو اختیار کیا ہو یا جو شخص شرک کو چھوڑ کر توحید اپنانے والا ہو، اسی مفہوم کے پیش نظر یہ کنیت رکھی گئی تھی۔"

(فقہی مسلک کی حقیقت صفحہ 47)

"ابوحنیفہ" کنیت کے کئی لوگ:

مولوی فاروق الرحمن یزدانی غیر مقلد نے لکھا ہے کہ:

"اس میں تو شک نہیں کہ "ابوحنیفہ" کنیت والے کئی آدمی گزرے ہیں۔"

(آخر لغات حنفیت بحواب تحفة اہلحدیث صفحہ 72 بار اول اپریل 2001 م)
طبوعہ تحریک تحفظ افکار اسلام میرپور، شاہ کوٹ ضلع شیخوپورہ)

﴿فصل﴾

(لقب ”امام اعظم“ غیر مقلدین کی نظر میں)

غیر مقلدین کے متعدد معتبر و مستند علماء نے جناب سیدنا امام اعظم ابوحنیفہ رضی اللہ عنہ کے لئے ”امام اعظم“ کا لقب استعمال کیا ہے، چنانچہ:

(۱).....: میاں نذیر حسین دہلوی:

(۱)۔ غیر مقلدین کے ”شیخ اکل اور محدث جلیل“ میاں نذیر حسین دہلوی نے یوں عنوان قائم کیا ہے:

”باب الاول: بیج فضائل امام اعظم رحمۃ اللہ علیہ کے۔“

(معیار الحق صفحہ 29 مطبوعہ جامعہ تعلیم القرآن والحديث ساہیوالا

سہالکوٹ تاریخ اشاعت مئی 2007)

(۲)۔ یہی میاں نذیر حسین دہلوی اپنے فتاویٰ میں ایک سوال کے جواب یوں

رقم طراز ہے:

”ہاں اگر اولاد دیا اور کوئی شخص بلا اجرت پڑھ کر ثواب بخشے تو نزدیک امام اعظم وغیرہ کے روا ہوگا اور دعاء کا نفع میت کو بالاتفاق پہنچتا ہے اور ثواب عبادتِ استواریہ کا بھی بالاتفاق پہنچتا ہے۔“

(فتاویٰ نذیریہ جلد اول صفحہ 716 کتاب الجنائز مطبوعہ مکتبہ اصحاب

الحديث حافظ ہلازہ مجہلی منڈی نیو اردو بازار لاہور)

(فتاویٰ علماء حدیث جلد 5 صفحہ 373 مطبوعہ مکتبہ اصحاب الحدیث

حافظ ہلازہ مجہلی منڈی نیو اردو بازار لاہور)

(۳)۔ اسی نذیر حسین دہلوی نے اپنے فتاویٰ نذیریہ میں کئی مقامات پر آپ

رضی اللہ عنہ کو ”امام اعظم“ کے لقب سے ذکر کیا ہے!

(فتاویٰ نذیریہ جلد اول صفحہ 169، 184 کتاب التعلیل والاجتہاد مطبوعہ

مکتبہ اصحاب الحدیث حافظ ہلازہ مجہلی منڈی نیو اردو بازار لاہور)

(2).....: نواب صدیق حسن خان بھوپالی:

(۱)۔ مخالفین کے ہاں ”خاتمہ المحدثین اور مجدد الوقت“ کے لقب سے مشہور

نواب صدیق حسن خان بھوپالی نے لکھا ہے:

”امام اعظم ابوحنیفہ کوئی رضی اللہ عنہ کہ اول ائمہ اربعہ اہل اجتہاد

است“ (یعنی امام اعظم ابوحنیفہ کوئی رضی اللہ عنہ چاروں ائمہ مجتہدین میں

سے پہلے ہیں)۔

(جلب المنفعة فی الذب عن الائمة المجتہدین الاربعہ صفحہ 57 مطبوعہ

اکبرہ اکبر آباد طبع اول، بحوالہ سنہ مباحی مجلہ دعوت اہل سنت

کراچی)

(۲)۔ اسی کتاب کے صفحہ 67 پر یوں لکھا ہے:

”امام اعظم ابوحنیفہ رضی اللہ عنہ۔“

(۳)۔ نواب صدیق حسن خان بھوپالی نے اپنی خودنوشت سوانح میں لکھا ہے:

”پھر خاص طور پر حنفی مذہب میں تو ہر مسئلہ مذہب المحدث کے مطابق ملتا ہے

بشرطیکہ امام اعظم، امام ابو یوسف یا امام محمد کے مذہب کی قید نہ لگائی جائے“

(ایضاً الحسن بن یوسف المحسن صفحہ 17 طبع دوم جون 2008 مطبوعہ

دار الدعوة السلفیہ شیش محل روڈ لاہور)

(۴)۔ اسی کتاب کے صفحہ 191 پر مزید یوں لکھا:

"رجما بالغیب مجھ پر یہ طوفان بھی باندھا گیا کہ میں خدا نخواستہ ائمہ اربعہ کے حق میں عموماً اور امام اعظم ابو حنیفہ رحمۃ اللہ علیہ کے حق میں خصوصاً بے ادب اور نامہذب ہوں حالانکہ یہ محض افتراء ہے۔"

(3)..... نواب وحید الزمان حیدر آبادی:

(۱)۔ غیر مقلدین کے ہاں "نواب اہل حدیث" کے لقب سے مشہور نواب وحید الزمان حیدر آبادی نے لکھا ہے کہ:

"خصوصاً امام اعظم کی نسبت وہ تو سب مجتہدوں سے زیادہ حدیث کے پیرو تھے ان کا تو قول یہ ہے کہ: ضعیف حدیث بھی قیاس پر مقدم ہے اس طرح صحابی کا قول بھی۔"

(لغات الحدیث جلد ۱ صفحہ 366 کتاب الجہیم باب الجہیم مع الہام مطبوعہ نعمانی کتب خانہ حق سٹریٹ اردو بازار لاہور تاریخ اشاعت اگست 2005)

(۲)۔ اسی نواب وحید الزمان حیدر آبادی نے ایک اور مقام پر یوں لکھا: "ہمارے اماموں نے کہ جن کے کمال علم و فضل میں کوئی شبہ نہیں، جیسے امام اعظم ابو حنیفہ اور امام مالک، اور دوسرے ائمہ ہیں۔"

(لغات الحدیث جلد 2 صفحہ 652 کتاب الصاد باب الصاد مع النوا مطبوعہ نعمانی کتب خانہ حق سٹریٹ اردو بازار لاہور تاریخ اشاعت اگست 2005)

(۳)۔ مزید یوں لکھا:

"اہل حدیث، قیاس پر عمل کرنے والوں کو بھی اصحاب الرائے کہتے ہیں چنانچہ امام اعظم کو "امام اہل الرائے" کہتے ہیں، حالانکہ ان کا اصول یہ ہے کہ ضعیف اور مرسل احادیث بلکہ اقوال صحابہ بھی قیاس اور رائے پر

مقدم ہیں۔"

(لغات الحدیث جلد 2 صفحہ 42 کتاب الراد المہملہ باب الراد مع الہمزہ مطبوعہ نعمانی کتب خانہ حق سٹریٹ اردو بازار لاہور تاریخ اشاعت اگست 2005)

(4)..... نواب علی حسن خان بھوپالی:

(۱)۔ نواب صدیق حسن خان بھوپالی کے بیٹے نواب علی حسن خان بھوپالی نے

لکھا

"امام اعظم کو فی رضی اللہ عنہ کو ائمہ اربعہ اجتہاد میں شرف تقدم حاصل ہے۔"

(مسائل صدیقی موسوم بہ سیرت والا جاہی حصہ چہارم صفحہ 6 مطبوعہ منشی نولکشور لکھنؤ)

(۲)۔ اسی صفحہ پر مزید یوں لکھا:

"ان لوگوں کے نزدیک جو زمانہ امام اعظم میں بعض صحابہ کا موجود ہونا تسلیم کرتے ہیں۔"

(۳)۔ صفحہ 5 پر مزید یوں لکھا ہے کہ:

"خاص مذہب حق میں ہر مسئلہ مطابقت مذہب اہل حدیث موجود ہے اگر قید مذہب حضرت امام اعظم یا امام ابو یوسف اور امام احمد کی اتھادی جائے۔"

(۴)۔ اسی کتاب کے صفحہ 7 پر یوں لکھا:

"اس صورت میں حضرت امام اعظم رضی اللہ عنہ تبع تابعین میں داخل ہیں۔"

(۵)۔ صفحہ 7 پر ہی یوں لکھا:

"اگر یہ حاملان علوم نبوت و اقلان روایات ملت مطعون و مجروح قرار

دیئے جائیں اور ان کی شان میں سو غن ردا رکھا جائے تو پھر وہ کون ہے جس پر سلف صالحین کا اطلاق کیا جائے، یہ حسن عقیدت اور ارادت صرف امام اعظم رضی اللہ عنہ کے ساتھ مخصوص نہیں ہے، جو تمام مجتہدین میں علم و فضل و عمل کے لحاظ سے اول درجہ رکھتے ہیں۔

(۶)۔ صفحہ 8 پر یوں لکھا ہے:

"حضرت امام اعظم، عالم، عابد، زاہد، متورع، متقی، دائم التضرع الی اللہ تعالیٰ اور کثیر الخشوع تھے۔"

(۷)۔ نیز صفحہ 8 اور 9 پر یوں لکھا ہے:

"پس اگر امام اعظم نے بعض صحابہ کے مطابق روایت حدیث کم کی تو اس میں کون سی قباحہ لازم آئی۔"

(۸)۔ صفحہ 12 اور 15 پر یوں لکھا:

"حضرت امام اعظم رضی اللہ عنہ۔"

(۹)۔ صفحہ 16 پر یوں لکھا ہے کہ:

"حضرت امام اعظم اتباع حدیث کو خاص اپنا مذہب قرار دیتے ہیں"

(5)۔..... مولوی ثناء اللہ امرتسری:

(۱)۔ محققین کے ہاں "شیخ الاسلام" کے لقب سے مشہور ہونے والے مولوی

ثناء اللہ امرتسری نے لکھا:

"حضرت امام اعظم کے شاگرد رشید امام ابو یوسف اور بھی آپ کے کئی جلیل القدر تلامذہ (ہیں)۔"

(اعمل حدیث کا مکتب صفحہ 61 مطبوعہ دار الکتب السلفیہ شہر محل روڈ لاہور طبع بول منی 2006)

(رسائل ثنائیہ صفحہ 63 مطبوعہ مکتبہ محمدیہ فذافی شہریت الفضل مارکیٹ اردو بازار لاہور طبع دوم فروری 2011)

(۲)۔ اسی ثناء اللہ امرتسری نے اپنے فتاویٰ میں یوں لکھا:

"عبداللہ بن مبارک (شاگرد امام اعظم)۔"

(فتاویٰ ثنائیہ جلد 1 صفحہ 493 باب دوم نماز اور اسکے متعلقات اشاعت

جولائی 2010 مطبوعہ مکتبہ اصحاب الحدیث حافظ ہلازہ مچھلی

منڈی نیوار دو بازار لاہور)

(۳)۔ تھوڑا آگے جا کر یوں لکھا:

"یہ اشارہ ہے امام اعظم صاحب کی طرف۔"

(۴)۔ اسی فتاویٰ کے صفحہ 494 میں یوں لکھا:

"عطاء کے متعلق امام اعظم فرماتے ہیں: مارأیت فیمن لقیمت افضل من عطاء یعنی عطاء سے افضل میں نے کسی کو نہیں دیکھا۔"

(6)۔..... ملک ابوبکی خان نوشہروی:

(۱)۔ ملک ابوبکی خان نوشہروی غیر مقلد نے یوں لکھا ہے:

"بھی مذہب امام اعظم کا ہے اور تمام ائمہ دین رضوان اللہ علیہم اجمعین کا۔"

(ترجمہ علماء حدیث ہند صفحہ 371 علماء جون پور مطبوعہ مکتبہ اہل

حدیث فرسٹ کورٹ روڈ کراچی)

(۲)۔ اسی کتاب کے صفحہ 477 میں یوں لکھا:

"امام اعظم صاحب رحمۃ اللہ علیہ۔"

(7)۔..... مولوی ابراہیم میرسیا لکھنؤ:

(۱)۔ غیر مقلدین کے ہاں "امام العصر" کے لقب سے مشہور مولوی محمد ابراہیم

میرسیا لکھائی نے لکھا:

"امام ابوحنیفہ نعمان بن ثابت کوئی الملقب بامام اعظم علیہ الرحمۃ والرضون..... امام احمد علیہ الرحمۃ کو جن کا ذکر خیر ان شاء اللہ آگے آئے گا، جب قرآن شریف کے غیر مخلوق کہنے پر غلیظہ وقت نے سخت مزادی تو اس وقت آپ امام اعظم رحمۃ اللہ علیہ کو یاد کر کے ردیا کرتے تھے اور ان کے حق میں دعا و رحمت کیا کرتے تھے۔"

(احکام السرّام بساحبہ سائر علماء اسلام، باب اول صفحہ 54 مطبوعہ سبحانی اکیڈمی اردو بازار لاہور طبع ثانی 1992)

(۲)۔ اسی ابراہیم میرسیا لکھائی نے حافظ ذہبی رحمۃ اللہ علیہ کے حوالے سے یوں لکھا:

"حافظ ذہبی اپنی دوسری کتاب "تذکرۃ الحفاظ" میں آپ کے ترجمہ کے عنوان کو معزز لقب "امام اعظم" سے مزین کر کے آپ کا جامع اوصاف حسنہ ہونا ان الفاظ میں ارقام فرماتے ہیں: "کان اماما ورعا عالما متعبدا کبیر الشان لایقبل جوائز السلطان بل یتجر ویکتب" (تذکرۃ جلد 1 صفحہ 151) "آپ (دین کے) پیشوا صاحب ورع، نہایت پرہیزگار عالم باعمل تھے (ریاضت کش) عبادت گزار تھے، بڑی شان والے تھے بادشاہوں کے انعامات قبول نہیں کرتے تھے بلکہ تجارت کر کے اور اپنی روزی کما کر کھاتے تھے۔"

(تاریخ اعلیٰ حدیث صفحہ 79 مطبوعہ مکتبہ قدوسیہ رحمان مارکٹ غزنی اشاعت 2011)

(۳)۔ اسی کتاب کے صفحہ 85، 86 پر آپ رضی اللہ عنہ کے متعلق یوں نقل کیا: "حافظ شمس الدین ذہبی جیسے ناقد الرجال "امام اعظم" کے معزز لقب سے یاد کرتے ہیں۔"

(۴)۔ نیز صفحہ 73 پر یوں لکھا:

"حضرت امام اعظم رحمۃ اللہ علیہ۔"

(۵) اسی کتاب کے صفحہ 143 پر امام شعرانی رحمۃ اللہ علیہ کے حوالے سے لکھا: "امام اعظم ابوحنیفہ نعمان بن ثابت۔"

(8)..... مولوی محمد ادریس بھوجیانی:

(۱)۔ مولوی محمد ادریس بھوجیانی غیر مقلد نے لکھا:

"آپ کا اسم گرامی: نعمان، کنیت: ابوحنیفہ، لقب: امام اعظم۔"

(اربابِ علم و فضل صفحہ 42 مطبوعہ مکتبہ رحمانیہ نزد لطیف ہائی سکول ٹوبہ ٹیک سنگھ طبع اول اکتوبر 1987)

(۲)۔ اسی کتاب کے صفحہ 41 پر یوں لکھا:

"..... شاگردوں میں حضرت امام موسیٰ کاظم، حضرت امام اعظم ابوحنیفہ، حضرت امام ثوری قابل ذکر ہیں۔"

(9)..... حکیم محمد صادق سیالکوٹی:

(۱)۔ غیر مقلدین کے "حکیم و مولانا" صادق سیالکوٹی نے لکھا:

"تأمید ایزدی سے آپ علم کی معراج کو پہنچ گئے آپ کے ہم عصر لائیکل مسائل میں آپ کی طرف رجوع کرتے تھے علم کی خوبیوں اور بلند یوں کے سبب آپ امام اعظم کے لقب سے مشہور ہو گئے بہت سے لوگوں نے آپ سے علم کی دولت پائی۔"

(سبیل الرسول صلی اللہ علیہ وسلم صفحہ 238 مطبوعہ نعمانی کتب خانہ حق سٹریٹ اردو بازار لاہور تاریخ اشاعت جنوری 2000)

(۲)۔ حکیم صادق سیالکوٹی نے "امام اعظم کے استاد کی شہادت" کا عنوان کا

قائم کر کے لکھا:

"امام اعظم اپنے استاد گرامی کے متعلق فرماتے ہیں: ہمارا آیت مثله (میزان ذہبی) یعنی میں نے ان جیسا کوئی آدمی نہیں دیکھا۔"

(صلوة الرسول صلی اللہ علیہ وسلم صفحہ 197 مطبوعہ مکتبہ نعمانیہ اردو بازار گوجرانوالہ)

(تسهيل الوصول الى تخریج وتعلیق صلوة الرسول صلی اللہ علیہ وسلم صفحہ 164 مطبوعہ نعمانی کتب خانہ حق سٹریٹ اردو بازار لاہور)

تاریخ اشاعت جولائی 2005

(10)..... مولوی داؤد غزنوی:

(۱)۔ محققین کے "ثقہ عالم" مولوی داؤد غزنوی نے تحریر کیا:

"پھر کسی جگہ ان کا ذکر امام اعظم کے نام سے کرتے ہیں کسی جگہ "سیدنا امام ابوحنیفہ" کہہ کر ادب و احترام سے کرتے ہیں اور "حضرت الامام الاعظم"....."

(حضرت مولانا داؤد غزنوی صفحہ 378 مطبوعہ فاران اکیڈمی قلعہ سٹریٹ اردو بازار لاہور اشاعت ثانی اکتوبر 1994)

(۲)۔ اسی داؤد غزنوی نے تھوڑا آگے جا کر یوں لکھا:

"نواب صدیق حسن خان جن کا ذکر بعض حلقوں میں اہانت اور تحقیر کے ساتھ کیا جاتا ہے اپنی مشہور تصنیف "الحطۃ فی ذکر الصحاح الستۃ" میں تبع تابعین کے ذکر میں فرماتے ہیں کہ نبی صلی اللہ علیہ وسلم کی نسبت سے یہ تیسرا طبقہ ہے اور اس طبقے کے کار کا ذکر کرتے ہوئے فرماتے ہیں:

منہم الامام جعفر الصادق وابو حنیفۃ النعمان بن ثابت الامام الاعظم ومالك والاوزاعي والثوري وابن جریج

ومحمد بن ادريس الشافعي وغيرهم وهذه الطبقات الثلاثة هي الشهود لها بالخير على لسان نبينا صلى الله عليه وسلم وهم الصدر الاول والسلف الصالح والمحتج بهم في كل باب (سہ 42)

کہ ان تبع تابعین میں سے امام جعفر صادق، امام اعظم ابوحنیفہ، امام مالک، امام شافعی، امام اوزاعی وغیرہم ہیں اور نبی صلی اللہ علیہ وسلم کے ارشاد کے مطابق یہ تین زمانے (صحابہ، تابعین، تبع تابعین) خیر و برکت کے ہیں اور یہی اسلام کے صدر اول اور ہمارے سلف صالح ہیں جن سے ہر باب میں سند پیش کی جاسکتی ہے۔"

(حضرت مولانا داؤد غزنوی صفحہ 378، 379 مطبوعہ فاران اکیڈمی قلعہ سٹریٹ اردو بازار لاہور اشاعت ثانی اکتوبر 1994)

(11)..... مرزا حیرت دہلوی:

مرزا حیرت دہلوی غیر مقلد نے لکھا:

"ہر قوم میں جو ممتاز لوگ ہو گئے ان کا ثانی کئی صدی میں بھی مشکل سے دیکھنے میں آیا مثلاً اسلام میں چار امام اور بڑے بڑے مفسر گزرے ہیں مگر فطرت نے ان کے گزرنے کے بعد کسی کو یہ شان علمی نہیں بخشی نہ حضرت امام اعظم ابوحنیفہ رحمۃ اللہ علیہ کا سا کوئی پیدا ہوا نہ امام شافعی اور امام مالک اور حنبل کا ثانی دیکھنے میں آیا۔"

(حیات طیبہ سوانح عمری شاہ اسماعیل شہید صفحہ 39 مطبوعہ اسلامی اکیڈمی ناشران کتب اردو بازار لاہور تاریخ اشاعت مئی 1984)

(12)..... اسماعیل دہلوی قتل بالا کوٹی:

(۱)۔ غیر مقلدوں اور دیوبندیوں کے مسلک "امام و شہید" اسماعیل دہلوی نے یوں کہا:

"آپ کا اصلی نام نعمان ہے اور کنیت ابوحنیفہ ہے اور لقب "امام اعظم" ہے اور شجرہ نسب یہ ہے: نعمان بن ثابت بغا زوطی بن ماہ بن عسکر بن ظہلان ابن شہ ہے، آپ ۸۰ ہجری میں پیدا ہوئے۔"

(حیات طیبہ سوانح عمری، شاہ اسماعیل شہید صفحہ 84 مطبوعہ اسلامی اکادمی ناشران کتب اردو بازار لاہور، تاریخ اشاعت مئی 1984)

(۲)۔ اسی کتاب کے صفحہ 85 پر اسماعیل دہلوی کا یہ قول منقول ہے:

"سب سے زیادہ فخر حضرت امام باقر علیہ السلام کے حلقہ درس میں شامل ہونے کا امام اعظم کو حاصل ہوا۔"

(13)..... مولوی بدر الزمان غیر مقلد:

مولوی بدر الزمان (نیپالی) غیر مقلد نے اپنے مضمون "تنقیح تحقیق۔ تعلیق

حیات حضرت امام ابوحنیفہ پر مولانا کے حواشی" میں لکھا:

"امام اعظم رحمہ اللہ کی طرف اس قول کی نسبت کی صحت۔"

(اشاعت خاصہ ہفت روزہ الاعتصام لاہور، بیاد مولانا محمد عطاء اللہ حنیف بھوجپانی صفحہ 713، مقام اشاعت 31 شہس محل روڈ لاہور، طبع اول محرم الحرام 1426ھ مارچ 2005)

(14)..... عبدالستین میمن جونا گڑھی:

مولوی میمن جونا گڑھی غیر مقلد نے اپنی کتاب میں یوں باب قائم کیا:

"امام اعظم رحمہ اللہ علیہ۔"

(حدیث خیر و شر صفحہ 235 مطبوعہ دارالدعوة الاثریہ دہلی کالونی کراچی تاریخ اشاعت مارچ 1989ء)

(15)..... مولوی فضل حسین بہاری:

(۱)۔ غیر مقلدین کے "شیخ الکل و محدث جلیل" میاں نذیر حسین دہلوی کے

شاگرد رشید مولوی فضل حسین بہاری نے لکھا ہے کہ:

"آخر خطبہ میں ایک طرف کی تحلیف موجود ہے کہ ائمہ اربعہ کے دین کے مددگار اور پشت پناہ ہونے کا انکار سوائے معاند کے دوسرا کر ہی نہیں سکتا، یہ بات بھی قابل لحاظ ہے کہ جو شخص امام اعظم رحمۃ اللہ علیہ کو "امامنا و سیدنا ابوحنیفہ النعمان" لکھے وہ کبھی ان کی اسامت ادب کر سکتا ہے؟ ہرگز نہیں۔"

(الحیات بعد الممات صفحہ 295 مطبوعہ المکتبۃ الاثریہ جامع اہل حدیث باغوالی سانگلہ هل ضلع شیخوپورہ طباعت ثانی دسمبر 1984)

(۲)۔ صفحہ 296 پر مزید یوں لکھا:

"امام اعظم رحمۃ اللہ علیہ۔"

(16)..... ابوالقاسم سیف بناری:

(۱)۔ ابوالقاسم سیف بناری غیر مقلد نے لکھا ہے:

"پھر خلف کے لوگ جو امام اعظم کی طرف قواعد منسوب کرتے ہیں۔"

(دفاع صحیح بخاری صفحہ 350 مطبوعہ ام القری پبلیکیشنز سیالکوٹ روڈ قنومند گوجرانوالہ طبع اول ستمبر 2009)

(۲)۔ سیف بناری صفحہ 351 پر مزید لکھتا ہے کہ:

"امام اعظم بھی فرمایا کرتے تھے: ہمد رجال ونحن رجال۔"

(۳)۔ صفحہ 270 پر یوں لکھا:

"ہاں اگر امام اعظم کی ہا بت یہ کہا جائے۔"

(۴)۔ صفحہ 263 پر یوں لکھا ہے:

"امام اعظم کے نزدیک عمل قلب و لسان کو ایمان کہتے ہیں۔"

(۵) - نیز صفحہ 850 پر مزید یوں لکھا:

"امام اعظم سے پوچھا گیا۔"

(۶) - صفحہ 741 پر یوں لکھا:

"امام اعظم ابوحنیفہ رحمہ اللہ نے ارشاد فرمایا۔"

(17) -..... ابو صہیب داود ارشد:

غیر مقلدین کے "محقق جدید" ابو صہیب محمد داود ارشد نے "سبیل الرسول صلی اللہ علیہ وسلم" کے حاشیہ میں حضور سیدنا امام اعظم ابوحنیفہ رضی اللہ عنہ کو "امام اعظم" لکھا ہے۔

(حاشیہ سبیل الرسول صلی اللہ علیہ وسلم صفحہ 189 مطبوعہ نعمانی

کتاب خانہ حق سٹریٹ اردو بازار لاہور تاریخ اشاعت اکتوبر 2004)

(18) -..... مولوی محمد یوسف جے پوری:

غیر مقلدین کے مولوی محمد یوسف جے پوری نے امام ذہبی رحمۃ اللہ علیہ کے حوالے سے لکھا:

"امام ذہبی نے اپنی کتاب تذکرۃ الحفاظ مطبوعہ دائرۃ المعارف صفحہ 151

میں نقل فرمایا: "ابوحنیفۃ الامام الاعظم فقیہ العراق کان

اماماً ورعاً عالماً عاملاً متعبداً کبیر الشان" حضرت ابوحنیفہ

بڑے امام ہیں، عراق کے فقیہ ہیں، آپ امام تھے، پارسا تھا، عالم

تھے، عامل تھے، عبادت کرنے والے بڑی شان والے تھے۔"

(حقیقۃ الفہم صفحہ 183 مطبوعہ اسلامک پبلشنگ ہاؤس شیش محل

روڈ لاہور)

نوٹ: اس کتاب کی تصحیح و نظر ثانی غیر مقلدین کے حضرت مولانا محمد داؤد راز

گوڑگانوی نے کی ہے۔

(19) -..... مولوی عبدالسلام بستوی:

(۱) - غیر مقلد مولوی عبدالسلام بستوی نے یوں لکھا:

"حضرت امام اعظم ابوحنیفہ رحمۃ اللہ علیہ کپڑے کی تجارت کرتے تھے

(اسلامی خطبات جلد 1 صفحہ 531)

(۲) - دوسرے مقام پر یوں لکھا ہے کہ:

"آپ کی عبرت و نصیحت کے لئے حضرت امام اعظم ابوحنیفہ رحمۃ اللہ علیہ

کی ایک حکایت سناتے ہیں۔"

(اسلامی خطبات جلد 1 صفحہ 284)

(20) -..... مولوی عبدالحجید خادم سوہدروی:

مولوی زبیر علی زئی کے "استاذ الاساتذہ" مولوی عبدالحجید خادم سوہدروی غیر

مقلد نے امام ذہبی رحمۃ اللہ علیہ کے حوالے سے لکھا ہے کہ:

"علامہ ذہبی رحمۃ اللہ علیہ (المتوفی: 748 ہجری) ان کے بارے میں

لکھتے ہیں کہ وہ امام اعظم فقیہ عراق امام متورع عالم عامل متقی اور کبیر

الشان تھے۔"

(سیرت امام ابوحنیفہ رحمۃ اللہ علیہ صفحہ 47 مطبوعہ مسلم ہلی کیشنر

قذافی مارکیٹ لاہور)

(21) -..... پروفیسر حافظ عبداللہ بہاولپوری:

مؤرخ وہابیہ محمد اسحاق بھٹی نے معروف وہابی عالم پروفیسر حافظ عبداللہ

بہاولپوری کے حالات و واقعات تحریر کرتے ہوئے لکھا:

"کسی آدمی نے بہاولپوری سے ایک مسئلہ دریافت کیا تو اس کے جواب

میں بہادرپوری نے جواباً کہا: امام اعظم ابوحنیفہ رحمۃ اللہ علیہ کا قول ہے جو فقہ حنفی کی اولین کتاب "الفقہ الاکبر" میں درج ہے..... اسے امام اعظم کا یہ قول کتاب سے دکھایا گیا۔

(کاروان سلف صفحہ 333 مطبوعہ مکہ اسلامیہ بیرون امین پور بازار کونوالی روڈ فیصل آباد اشاعت اگست 2012)

(22)..... مولوی عبدالجبار غزنوی:

مولوی رمضان یوسف سلفی غیر مقلد نے مولوی عبدالجبار غزنوی کے متعلق یوں نقل کیا:

"آپ کو حدیث شریف کے جملہ مالد و ماطیہ پر بہت عبور و ملکہ ہے آپ کو علمائے محدثین و مجتہدین و فقہائے مذاہب اربعہ و ائمہ اربعہ امام اعظم، امام مالک، امام شافعی، امام احمد بن حنبل سے نہایت محبت ہے، سب کو تعظیم و تکریم کیساتھ یاد کرتے۔"

(مولانا عبدالوہاب محدث دہلوی نور ان کا خاندان صفحہ 43، 44 مطبوعہ مرکزی دارالامارۃ جماعت غرباء اہل الحدیث پاکستان، اشاعت اول جنوری 2010)

(23)..... ابوالحسنات علی محمد سعیدی:

ابوالحسنات علی محمد سعیدی غیر مقلد (مہتمم سعیدیہ خانوال ضلع ملتان) نے مختلف وہابی علماء کے فتاویٰ جات کو "فتاویٰ علماء حدیث" کے نام سے ترتیب دیتے ہوئے لکھا:

"نزدیک امام اعظم رحمۃ اللہ علیہ کے اور نزدیک صاحبین کے بہر حال وہ مسجد زید کا نہیں حکم مسجد میں ہوں گی۔"

(فتاویٰ علماء حدیث جلد 2 صفحہ 33 کتاب الصلوٰۃ حصہ اول طبع سوم)

جنوری 2011 مطبوعہ مکہ اصحاب الحدیث حافظ ہلازہ مچھلی منڈی بالمقابل جلال دین ہسپتال نیو اردو بازار لاہور)

(24)..... ابو معاویہ عبدالرحمن منیر راجو والوی:

مولوی ابو معاویہ عبدالرحمن منیر راجو والوی غیر مقلد نے مختلف وہابی علماء کے مضامین کو ترتیب دیا ہے، اپنی اس کتاب کے صفحہ 56 اور 70 میں اس نے حضور امام اعظم ابوحنیفہ رضی اللہ عنہ کو "امام اعظم" لکھا۔

(حقانیت مسلک اہل حدیث صفحہ 56 طبع اول 2000 مطبوعہ ملک سر پبلشرز کارخانہ بازار فیصل آباد)

﴿فصل﴾

(آپ ﷺ کا خاندان غیر مقلدین کی نظر میں)

خاندان اور نسب:

(۱) - حکیم محمد صادق سیالکوٹی غیر مقلد نے آپ کے دادا جان کے متعلق یوں لکھا

ہے کہ: رحمۃ اللہ علیہ

"آپ کے دادا زوٹی نے حضرت علی کرم اللہ وجہہ کے عہد خلافت میں اسلام قبول کیا آپ کے والد ثابت اسلام میں پیدا ہوئے۔"

(سبل الرسول صلی اللہ علیہ وسلم صفحہ 236 تاریخ اشاعت
حوری 2000، مطبوعہ معمار کتب خانہ حق سٹریٹ اردو بازار لاہور)

(۲) - مولوی عبدالمتان نور پوری غیر مقلد نے لکھا:

"ان کے والد گرامی کا نام ثابت ہے، دادا کا نام زوٹی، پردادا کا نام ماہ ہے تو نسب اس طرح بنے گا: امام ابوحنیفہ نعمان بن ثابت بن زوٹی بن ماہ۔"

(مقالات نور پوری صفحہ 168، عنوان مقالہ: ائمہ اربعہ رحمہم اللہ تبارک
و تعالیٰ مطبوعہ ادارہ تحقیقات سلفیہ نوشہرہ روڈ گوجرانوالہ)

(۳) - مولوی اسماعیل دہلوی نے لکھا ہے کہ:

"شجرہ نسب یہ ہے کہ: نعمان بن ثابت بن زوٹی بن ماہ بن عسکر بن خفیان
ابن شہ ہے۔ آپ کے والد ثابت پہلے پہل حضرت کی خدمت میں

کو فہ حاضر ہوئے اور علاوہ اور تحائف مجید کے آپ نے خاگینہ حضرت
علی رضی اللہ عنہ کی فرمائش سے اپنے باورچی سے کچا کے پیش کیا، حضرت
علی رضی اللہ عنہ کا خاگینہ اور عجمی تحفے لے کے بہت خوش ہوئے اور ثابت
کو دعائے خیر دی۔"

(حیات طیبہ شاہ اسماعیل شہید صفحہ 84 تاریخ اشاعت مئی 1984،

مطبوعہ اسلامی اکادمی اردو بازار لاہور)

دعائے علی المرتضیٰ رضی اللہ عنہ کے مصداق:

نواب علی حسن خان غیر مقلد نے نواب صدیق حسن خان بھوپالی کے حوالے
سے لکھا:

"حضرت امام ابوحنیفہ رضی اللہ عنہ کے والد حضرت ثابت جب صغریٰ
میں حضرت علی المرتضیٰ کرم اللہ وجہہ کی خدمت میں حاضر ہوئے تو آپ
نے ان کے حق میں اور ان کی ذریت کے حق میں دعاء برکت
دی، حضرت امام فرماتے ہیں کہ: ہم اپنے حق میں قبولیت دعاء کے
امیدوار ہیں۔"

(مسائل صدیقی موسوم بہ سیرت والا حاضی حصہ چہارم صفحہ 8، 7 طبع

1924، مطبع مشی بولکشنور لکھنؤ)

خاندانی پیشہ:

(۱) - حکیم محمد صادق سیالکوٹی غیر مقلد نے لکھا ہے کہ:

"آپ نساج تھے رحمۃ اللہ علیہ ریشی پار چہ جانی کا بہت بڑا کارخانہ آپ
کے گھر میں تھا اور پشت باپشت سے کپڑے کی تجارت کا یہ کام آپ کے
خاندان میں ہوتا چلا آتا تھا، شروع شروع میں آپ بھی اپنے آبائی پیشے

میں مصروف رہے۔

(سبیل الرسول صلی اللہ علیہ وسلم صفحہ 236 تاریخ اشاعت جنوری

2000، مطبوعہ نعمانی کتب خانہ حق منبریت اردو بازار لاہور)

نیز سیالکوٹی غیر مقلد نے "آپ ناسج تھے رحمۃ اللہ علیہ" کے حاشیہ میں یوں لکھا

ہے:

"حضور انور صلی اللہ علیہ وسلم فرماتے ہیں: ما اکل احد طعاما قط

خیرا من ان یا اکل من عمل یدیدہ وان نبی اللہ داود کان

یا اکل من عمل یدیدہ (بخاری)، نہیں کھایا کسی نے کوئی کھانا بہتر اس

سے کہ کھائے اپنے ہاتھ کے کسب سے اور تحقیق اللہ کے نبی داؤد علیہ

السلام کھاتے تھے اپنے ہاتھوں کے عمل سے۔

حضرت داؤد علیہ السلام اپنے ہاتھ سے لوہے کی زرہ بنا کر بیچتے تھے اور یہ کمائی

کھاتے تھے معلوم ہوا دستکاری انبیاء کی سنت ہے۔"

(ابضا صفحہ 236)

(۲) - مولوی عبدالمنان نور پوری غیر مقلد نے یوں لکھا:

"امام ابوضیفہ بہت بڑے سوداگر تاجر تھے، تجارت کا کام کرتے تھے،

شوق پیدا ہوا کہ علم حاصل کرنا چاہیے تو علم میں بھی کمال حاصل کیا۔"

(مقالات نور پوری صفحہ 168، عنوان مقالہ: "انہ اربعہ رحمہم اللہ تبارک

ونعالی مطبوعہ ادارہ تحقیقات سلفیہ نوشہرہ، روڈ گوجرانوالہ)

﴿فصل﴾

(آپ ﷺ کے اساتذہ غیر مقلدین کی نظر میں)

تعلیم اور اساتذہ کا ذکر:

(۱) - مولوی اسماعیل دہلوی نے کہا:

"امام صاحب کا زمانہ بچپن و جوانی ایک پُر آشوب زمانہ تھا، ایسے زمانہ

میں بعض وجوہ سے آپ علم کلام کی طرف متوجہ ہوئے مگر بعد ازاں چند

اصحاب کی ترغیب سے آپ اول مواد کے حلقہ درس میں شامل ہوئے، جماد

نے 120 ہجری میں وفات پائی، گوا بھی امام ابوضیفہ کو پورا حدیث میں

ملکہ نہیں ہوا تھا، پھر بھی چسکا لگ گیا تھا اور آپ اس قابل ہو گئے تھے کہ

فقہی مسائل کی جن کی اس زمانہ میں ضرورت تھی کچھ جانچ پڑتال کرتے،

اس کے بعد آپ نے قنادہ کی شاگردی کی، پھر آپ نے سلیمان و سالم

بن عبد اللہ سے حدیث پڑھی، سلیمان حضرت میمونہ رضی اللہ عنہا کے جو

رسول اللہ کی ازواج مطہرات میں سے تھیں غلام تھے اور فقہائے سبعہ

میں فضل و کمال کے لحاظ سے ان کا دوسرا نمبر تھا، پھر بیروت میں (جو بندر

دشوق ہے) اوزاعی سے تعلیم حدیث پائی، اس کے بعد سب سے زیادہ فخر

حضرت امام باقر علیہ السلام کے حلقہ درس میں شامل ہونے کا امام اعظم کو

(شرف) حاصل ہوا۔"

(حیات طیبہ شاہ اسماعیل شہید صفحہ 84، 85 تاریخ اشاعت منی

1984ء مطبوعہ اسلامی اکادمی اردو بازار لاہور)

(۲)۔ حکیم محمد صادق سیالکوٹی غیر مقلد نے یوں لکھا ہے:

”آپ نے فقہ کا علم حماد بن ابی سلیمان رحمہ اللہ سے حاصل کیا اور حدیث عطاء بن ابی رباح رحمہ اللہ، ابواسحاق رحمہ اللہ، محمد بن منکدر رحمہ اللہ، ہشام بن عروہ رحمہ اللہ، نافع منوفی ابن عمرو غیر ہم سے سماعت کی۔“

(سبیل الرسول صلی اللہ علیہ وسلم صفحہ 237 تاریخ اشاعت جموری

2000ء مطبوعہ مکتبہ نعمانیہ حق سٹریٹ اردو بازار لاہور)

(۳)۔ مولوی عبدالمتان نور پوری غیر مقلد نے لکھا ہے:

”کتابوں میں بھی لکھا ہوتا ہے: تفقہ علی حماد بن ابی سلیمان، امام ابوحنیفہ رحمۃ اللہ علیہ حماد بن ابی سلیمان کے پاس فقیہ بنے ہیں، ان سے انہوں نے فقہ حاصل کی ہے، حماد بن ابی سلیمان کے علاوہ بھی ان کے استاذ اور شیخ تھے، جن سے انہوں نے فقہ اور تعلیم حاصل کی ہے، عطاء بن ابی رباح، موسیٰ بن ابی عائشہ، نافع مولیٰ ابن عمر رضی اللہ عنہ، ہشام بن عروہ اور بھی بہت سارے اس وقت کے شیخ ہیں جن سے امام صاحب نے علم حاصل کیا ہے۔“

(مقالات نور پوری صفحہ 170ء عنوان مقالہ: الہ اربعہ رحمہم اللہ تبارک

ونعالی مطبوعہ ادارہ تحقیقات مکتبہ نوشہرہ روڈ گوجرانوالہ)

(فصل)

(آپ رضی اللہ عنہ کی سیرت غیر مقلدین کی نظر میں)

اعلیٰ کردار:

نواب صدیق حسن خان بھوپالی نے سیدنا امام اعظم ابوحنیفہ رضی اللہ عنہ کی شان و عظمت بیان کرتے ہوئے لکھا ہے کہ:

”الامام ابوحنیفۃ النعمان بن ثابت رضی اللہ عنہ... کان عالماً عاملاً زاهداً عابداً ورعاً تقياً، کثیر الخشوع دائم التضرع الی اللہ تعالیٰ، واراد ابو جعفر المنصور ان یولیہ القضاء فحلف ان لا یفعل فأمر به الی الحبس وکان یزید بن عمر بن ہبیرۃ الفزاری امیر العراقین ارادہ ان یملی القضاء بالکوفۃ ایام مروان بن محمد آخر ملوک بنی امیہ فأبی علیہ فضر به مائۃ سوط وعشرۃ اسواط کل یوم عشرۃ اسواط وهو علی الامتناع فلما رأى ذالک خلی سبیله۔“

(نواب صدیق حسن خان بھوپالی: فتناء المکمل من جواهر مآثر الطراز

الآخر صفحہ 131 مطبوعہ دارالسلام رہائش)

ترجمہ: امام ابوحنیفہ نعمان بن ثابت رضی اللہ عنہ عالم باعمل و تقی،

پرہیزگار، بہت زیادہ عبادت کرنے والے، نماز میں مکمل سکون اختیار کرنے والے، ہمیشہ اللہ تعالیٰ کی طرف عاجزی رکھنے والے تھے، خلیفہ ابو جعفر منصور نے آپ کو قاضی بنانے کا ارادہ کیا تو آپ نے قسم کھالی کہ نہیں بنیں گے تو اس نے قید کرنے کا حکم دیدیا، یزید بن عمر بن مہیرہ فزاری جو عراقیوں کا امیر تھا اس نے بنو امیہ کے آخری حکمران مروان بن محمد کے زمانہ میں آپ کو قاضی بنانا چاہا آپ نے انکار کر دیا تو اس نے 110 کوڑے لگوائے روزانہ دس کوڑے لگتے لیکن آپ اپنے انکار پر مصر رہے، اس نے یہ اصرار دیکھا تو چھوڑ دیا۔

غیر مقلدین کے مجذوب و مجذبات نواب صدیق حسن خان بھاپالی کے اس حوالہ سے ثابت ہوا کہ سیدنا امام اعظم ابو حنیفہ رضی اللہ عنہ باعمل کثرت سے عبادت کرنے کے عادی، حکمرانوں کے اصرار کے باوجود حکومتی عہدوں کو قبول نہ کرنے والے اور جرات و استقامت کے پہاڑ تھے۔

مشکوٰۃ لقمہ تک آپ رضی اللہ عنہ کے پیٹ میں نہیں گیا:

حکیم محمد صادق سیالکوٹی غیر مقلد نے لکھا ہے:

"شروع شروع میں آپ بھی آبائی پیٹے میں مصروف رہے، حلال کی روزی کما کر کھائی آپ کی گئی میں بھی مشکوٰۃ لقمہ تک آپ کے پیٹ میں نہیں گیا۔"

(سبیل الرسول صلی اللہ علیہ وسلم صفحہ 236، 237 تاریخ اشاعت

جنوری 2000، مطبوعہ نعمانی کتب خانہ حق سٹریٹ اردو بازار لاہور)

آپ رضی اللہ عنہ عامل بالجہدِ یث تھے:

مولوی عبد المجید خادم سوہدروی غیر مقلد نے لکھا:

"امام (ابو حنیفہ) صاحب کی حیات پر نگاہ ڈالی جائے تو راز بے نقاب

ہوگا کہ آپ عامل بالجہدِ یث تھے اور خلاف قرآن و سنت ایک قدم آگے بڑھنا کی صورت گوارہ نہ کرتے تھے۔"

(سیرت نسائی صفحہ 56 اشاعت اول مئی 1989 مطبوعہ نعمانی کتب خانہ حق سٹریٹ اردو بازار لاہور)

آپ رضی اللہ عنہ خوفِ الہی سے لبریز اور فرشتہ خصلت انسان تھے:

مولوی حکیم محمد صادق سیالکوٹی غیر مقلد نے لکھا:

"آپ بڑے عابد، زاہد، خدا ترس، متقی، پرہیزگار تھے، دل ہر وقت خوفِ الہی سے لبریز رہتا تھا، اللہ کے حضور تضرع کرتے رہتے اور بہت کم بولتے تھے، بڑے سلیم الطبع، بلند اخلاق، پسندیدہ طبیعت، منکسر المزاج، ملتسار، بردبار، عالم باعمل اور فرشتہ خصلت انسان تھے، تقویٰ اور خوفِ خدا آپ کی ذات میں کوٹ کوٹ کر بھرا ہوا تھا، دیانت آپ کی مسلم تھی۔"

(سبیل الرسول صلی اللہ علیہ وسلم صفحہ 238 تاریخ اشاعت جنوری

2000 مطبوعہ نعمانی کتب خانہ حق سٹریٹ اردو بازار لاہور)

نماز میں آپ رضی اللہ عنہ کے خشوع و خضوع کا عالم:

مولوی عبد المجید خادم سوہدروی غیر مقلد نے امام اعظم رحمۃ اللہ علیہ کی نماز کے عنوان کے تحت لکھا ہے:

"اقاصیہ صلوٰۃ میں 4 چیزوں کو پیش نظر رکھنا نہایت ضروری ہے!

(۱)۔ پابندی، وقت، (۲)۔ تعدیل ارکان یعنی رکوع، سجود، قیام وغیرہ میں

اعتدال، (۳)۔ خشوع و خضوع، (۴)۔ باجماعت نماز پڑھنا۔

امام صاحب کو ان چاروں کا خیال رہتا تھا اور شاید ہی کوئی ایسی نماز ہو جس میں

ان صاحب نے کسی ایک چیز کو ترک کیا ہو۔"

ان چیزوں کو پیش نظر نہ رکھنے والوں کو تنبیہ کرنے کے بعد امام صاحب رحمہ اللہ کی نماز کے بارے میں مزید لکھتے ہیں:

”حالانکہ امام صاحب اتنی آہستہ اور آرام سے نماز پڑھا کرتے تھے کہ آج کوئی اہل حدیث اتنی آرام سے نماز نہ پڑھتا ہوگا اور آپ پر نماز میں وہ رقت طاری ہوتی اور ایسا خشوع پیدا ہوتا کہ آج اس کا تصور بھی محال ہے۔“

(شہرت اسلام ابو حنیفہ صفحہ 18، 19 مطبوعہ منسلحہ ہلی کیشنر قراوی مارکیٹ لاہور)

آپ رضی اللہ عنہ بہت سخی اور مسلمانوں کے غمخوار تھے:

غیر مقلدین کے ”مجذد“ نواب صدیق حسن خان بھوپالی نے لکھا:

”وكان ابو حنيفة حسن الوجه، حسن المجلس، شديد الكرم، حسن المواساة لآخوانه، احسن الناس منطلقا واحلاهم نغمة،“

ترجمہ: اور امام ابو حنیفہ خوبصورت شکل و صورت کے مالک تھے اور اچھی مجلس والے تھے بہت زیادہ سخی اور مسلمانوں کی غمخواری کرنے والے تھے، اچھی گفتگو کرنے والے اور خوبصورت آواز والے تھے۔“

(النجاح المکمل صفحہ 131 مطبوعہ مکتبہ دار السلام الرباط)

آپ رضی اللہ عنہ مؤثر شخصیت اور امام جہاں تھے:

مولوی محمد اسماعیل سلفی غیر مقلد نے یوں لکھا:

”حضرت امام رحمہ اللہ کو جہاں دین کے فقہی معاملات میں اعجازی مقام حاصل تھا وہاں وہ وقت کی سیاسیات سے بھی بے خبر نہ تھے، وہ ان

مؤثرات کو خوب سمجھتے تھے جن سے ایک غلط حکومت ماحول کو متاثر کر سکتی ہے اس لئے حضرت امام جہاں اپنے دارالافتاء میں مجتہدانہ انداز سے کتاب و سنت کے بعض مقاصد کی تکمیل فرماتے تھے وہاں ایک ماہر سیاست دان کی طرح حکومت وقت کی نارسائیوں اور کمزوریوں سے بھی واقف اور باخبر تھے اور حکومت بھی اس مؤثر شخصیت اور اس کے دور رس اثرات سے واقف تھی، حضرت امام کی قوت نفوذ اور عوام میں حضرت امام کی مقبولیت حکومت سے پوشیدہ نہ تھی اور نہ ہی حضرت امام اپنی ہمہ گیر قوت سے بے خبر تھے، اس لئے ناممکن تھا کہ: کوئی موقعہ حضرت امام کی نظروں سے اوچل ہو جائے۔“

(فتاویٰ سلفیہ صفحہ 141 ضلع اول 1987 مطبوعہ اسلامک پبلشنگ ہاؤس 2 شہس محل روڈ لاہور)

آپ رضی اللہ عنہ کا حافظہ بلا کا تھا:

حکیم محمد صادق سیالکوٹی غیر مقلد نے لکھا:

”اللہ تعالیٰ جب کسی سے کوئی کام لینا چاہتا ہے تو اس کی طبیعت میں اس کا رجحان و میلان پیدا کر دیتا ہے، آپ کی طبیعت یک لخت پلٹا کھایا اور آپ تحصیل علم کی طرف مائل ہو گئے، حافظہ بلا کا تھا، طبیعت علم کو ایسے جذب کرتی تھی جیسے آگ پانی کو۔“

(سبیل الرسول صلی اللہ علیہ وسلم صفحہ 237 تاریخ جنوری 2000 مطبوعہ نعمانی کتب خانہ حق سٹریٹ اردو بازار لاہور)

﴿فصل﴾

(آپ رضی اللہ عنہ کا دینی مقام غیر مقلدین کی نظر میں)

آپ رضی اللہ عنہ آئینی شخصیت تھے:

غیر مقلدین کے "شیخ الحدیث و استاذ العلماء" محمد اسماعیل سلفی نے "سیدنا الامام" سرخس قائم کر کے لکھا ہے:

"جس قدر یہ زمین سنگلاخ تھی اسی قدر وہاں اعتقادی اور عملی اصلاح کے لئے ایک آئینی آدمی کی ضرورت تھی جسکے علم و عقل کی پہنائیاں اس سرزمین مفسد کو سمیٹ لیں میری ناقص رائے میں یہ آئینی شخص حضرت امام ابو حنیفہ تھے جن کی فقہی موشگافیوں نے اعتزال و تحیم کے ساتھ رفض و تشیع کو بھی درمطہ حیرت میں ڈال دیا، اللهم ارحمه واجعل الجنة الفردوس ما واه"۔

(فتاویٰ سلفیہ صفحہ 141 مطبوعہ اسلامک پبلیشنگ ہاؤس 2 شیش محل روڈ لاہور طبع اول 1987)

آپ رضی اللہ عنہ جیسا بعد میں کوئی پیدا ہی نہیں ہوا:

مرزا حیرت دہلوی غیر مقلد نے یوں لکھا:

"ہر قوم میں جو ممتاز لوگ ہو گئے، ان کا ثانی کسی صدی میں بھی مشکل سے دیکھنے میں آیا، مثلاً اسلام میں چار امام اور بڑے بڑے مفسر گزر گئے، مگر

فطرت نے ان کے گزرنے کے بعد کسی کو یہ شان علمی نہیں بخشی، نہ حضرت امام اعظم ابو حنیفہ رحمۃ اللہ علیہ کا سا کوئی پیدا ہوا، نہ امام شافعی اور امام مالک اور حنبل کا ثانی دیکھنے میں آیا۔"

(حیدر علیہ شاہ اسماعیل شہید صفحہ 39 تاریخ اشاعت مئی 1984 مطبوعہ اسلامی اکادمی ناشران کتب اردو بازار لاہور)

آپ رضی اللہ عنہ ہمارے عظیم پیشوا ہیں:

(۱) - غیر مقلدین کے "شیخ الکل، محدث جلیل" میاں نذیر حسین دہلوی نے اپنی کتاب کے "باب اول: بیچ فضائل امام اعظم رحمۃ اللہ علیہ کے" عنوان کے تحت لکھا: "اقول: ہر چند کہ فضائل سے امام صاحب کے ہم کو عین عزت اور فخر ہے اس لئے کہ وہ ہمارے پیشوا ہیں۔"

(معمار الحق صفحہ 29 مطبوعہ جامعہ تعلیم القرآن والحديث ساہیوالہ میالکوٹ تاریخ اشاعت مئی 2007)

(۲) - مولوی فضل حسین بہاری غیر مقلد نے وہابی "شیخ الکل" میاں نذیر حسین دہلوی کے حوالے سے یوں لکھا ہے:

"امام صاحب کے وہ فضائل جو واقعی اور سند صحیح سے ثابت ہوں میرے لئے عین باعث عزت و فخر ہیں کیونکہ وہ ہمارے پیشواتھے اور ہم امور حق میں ان کے پیرو ہیں۔"

(الحیات بعد الممات صفحہ 296 طباعت دوم دسمبر 1984 مطبوعہ المکتبۃ الاثریۃ جامع اہل حدیث باغوالی سانگلہ جل ضلع شہو پورہ)

(۳) - عبدالرشید عراقی غیر مقلد نے مولوی نذیر حسین دہلوی کے ہی حوالے سے یوں تحریر کیا:

"ہمارا عقیدہ اہل سنت والجماعت کا ہے، ائمہ اربعہ کو ہم مانتے ہیں،

چاروں کو ہم حق پر سمجھتے ہیں، امام ابوحنیفہ کو اپنا پیشوا جانتے ہیں۔

(حیات نذیر صفحہ 82 طبع 2007 مطبوعہ کتاب سراہی الحمد مارکیٹ

غزنی سٹریٹ اردو بازار لاہور)

آپ رضی اللہ عنہ بہت بڑے عالم اور متقی تھے:

حافظ عبداللہ النان نور پوری غیر مقلد نے لکھا ہے:

"امام ابوحنیفہ رحمہ اللہ کتنے بڑے عالم اور فقیہ بزرگ ہیں اور متقی

نیک و پرہیزگار بھی ہیں، زمانہ بھی ان کا رسول اللہ صلی اللہ علیہ وسلم سے

قریب ہے۔"

(مقالات نور پوری صفحہ 381 مقالہ ضعیف روایات مطبوعہ ادارہ

تحقیقات سلبہ مہرہ روز گو حراوالہ)

آپ رضی اللہ عنہ امام المتقین ہیں:

غیر مقلد مولوی حکیم محمد صادق سیالکوٹی نے لکھا:

"امام المتقین، سراج المساکین حضرت امام ابوحنیفہ۔"

(تجلیات رمضان صفحہ 79 تاریخ شاعت اپریل 2006 مطبوعہ معمار

کتاب خانہ حق سٹریٹ اردو بازار لاہور)

آپ رضی اللہ عنہ کی عظمت و فتاہت مسلم ہے:

غیر مقلدین کے "امام العصر" حافظ محمد محدث گوندلوی کی کتاب "الاصلاح" پر

غیر مقلدین کے ہی "فضیلۃ الشیخ" حافظ صلاح الدین نے مقدمہ تحریر کیا ہے جس میں

صلاح الدین نے لکھا ہے:

"امام ابوحنیفہ رحمہ اللہ کی عظمت و فتاہت مسلم ہے اس میں دورائے

نہیں۔"

(الاصلاح صفحہ 15 مطبوعہ ام القری پبلی کیشنز گو حراوالہ طبع دوم

جنوری 2011)

غیر مقلدین کا آپ رضی اللہ عنہ کو حنفیوں سے بڑھ کر ماننے کا دعویٰ:

غیر مقلدین کے امام مولوی محمد یوسف جے پوری نے "باب حضرت امام ابوحنیفہ

رحمۃ اللہ علیہ کے مناقب کے بیان میں تنبیہ" کے تحت لکھا ہے کہ:

"وہ حالات ذکر کرنا چاہتا ہوں کہ جو افراط و تفریط سے محفوظ ہوں اس کو

جناب امام رحمہ اللہ کی کسر شان پر محمول نہ فرمائیں ورنہ میرے نزدیک تو

آپ اس سے بھی بڑھ کر ہیں، جیسا کہ امام ذہبی نے اپنی کتاب تذکرۃ

الکفا مطبوعہ دائرۃ المعارف صفحہ 151 میں نقل فرمایا ہے: "ابوحنیفہ

الامام الاعظم فقیہ العراق کان اماما ورعا عالما عاملا

متعبدا کبیر الشان قال ابن المبارک افقہ الناس وقال

الشافعی الناس فی الفقہ عیال علی ابی حنیفہ وقال یزید

مارأیت احدا ورعا ولا اعقل من ابی حنیفہ" حضرت ابوحنیفہ

بڑے امام ہیں، عراق کے فقیہ ہیں، آپ امام تھے، پارسا تھے، عالم تھے،

عادل تھے، عبادت کرنے والے، بڑی شان والے تھے، ابن المبارک

نے کہا: بڑے فقیہ تھے لوگوں میں، امام شافعی نے فرمایا کہ لوگ عیال تھے

فقہ میں ابوحنیفہ کے، کہا یزید نے کہ نہیں دیکھا میں نے کسی کو زیادہ پارسا

اور عقل والا امام ابوحنیفہ سے۔"

(حقیقۃ الفقہ صفحہ 183، 184 مطبوعہ اسلامک پبلشنگ ہاؤس 2 سنہ

محل روز لاہور)

آپ رضی اللہ عنہ قابل اعتماد معروف فقیہ ہیں:

غیر مقلدین کے "محدث العصر" مولوی یحییٰ گوندلوی نے لکھا ہے:

"امام صاحب کا شمار ان چند افراد میں سے ہے جن کے نام پر چوتھی صدی ہجری کے بعد مستقل مذاہب قائم کئے گئے اور ان کی فتاہت کو ان کے مقلدین نے حرف آخر اور قابل اعتماد خیال کیا، امام صاحب ایک معروف فقیہ ہیں، جن کے آج بھی لاتعداد مقلد ہیں۔"

(داسنای حبیبہ صفحہ 39 مطبوعہ ادارۃ العلم شیش محل روڈ لاہور طبع اول 1995ء)

آپ رضی اللہ عنہ کا شمار صلحائے امت میں:

مخالفین کے "استاذ الاساتذہ وحافظ" محمد عبداللہ غازی پوری نے لکھا: "صلحائے امت میں سے کسی کو امام ابوحنیفہ رحمہ اللہ ہوں یا اور کوئی، برا کہنا جائز نہیں، حدیث شریف میں عموماً اموات مسلمین صالحین کے برا کہنے سے نفی آئی ہے۔"

(مجموعہ فتاویٰ صفحہ 706 کتاب الادب مطبوعہ دار ابنی الطیب للنشر والتوزيع کل روڈ حمید کالونی گجرانوالہ اشاعت اول فروری 2015ء)

آپ رضی اللہ عنہ جلیل القدر، ذکی اور ذہین امام ہیں:

مؤرخ غیر مقلدین عبدالرشید عراقی نے اپنے مضمون "مولانا رحمہ اللہ اور ان کی علمی خدمات" میں لکھا ہے:

"امام ابوحنیفہ جلیل القدر امام اور فقیہ تھے، 80ھ میں کوفہ میں پیدا ہوئے، زہد و تقویٰ، ذکاوت و فطانت میں بلند مرتبہ پر فائز تھے، 150ھ میں آپ نے بغداد میں انتقال کیا۔"

(اشاعت خاص ہفت روزہ "الاغتصام لاہور" بیاد: مولانا محمد عطاء اللہ حنیف بھوجپاتی صفحہ 844 مقام اشاعت شیش محل روڈ لاہور، طبع

اول محرم الحرام 1426ھ مارچ 2005ء)

آپ رضی اللہ عنہ کے علم و فضل میں کوئی شبہ نہیں:

غیر مقلدین کے ہاں "نواب الہمدیث" کے لقب سے جانے جانے والے مولوی وحید الزماں حیدر آبادی نے یوں لکھا ہے:

"7ارے اماموں نے کہ جن کے کمال علم و فضل میں کوئی شبہ نہیں، جیسے امام اعظم ابوحنیفہ اور امام مالک اور دوسرے ائمہ ہیں۔"

(لسان الحدیث، کتاب المساد باب المساد مع النوادر جلد 2 صفحہ 652 مطبوعہ نعمانی کب خانہ حق سٹریٹ اردو بازار لاہور)

آپ رضی اللہ عنہ فقہ کے مشہور امام ہیں:

غیر مقلدین کے "تحقق العصر" زبیر علی زئی نے لکھا ہے کہ: "پانچویں صدی ہجری سے لیکر بعد والے زمانوں میں عام اہل حدیث علماء (محدثین) کے نزدیک امام ابوحنیفہ فقہ کے مشہور امام تھے اور یہی راجح ہے، اذ فقہ ابن حجر عسقلانی نے فرمایا: "فقہ مشہور: یعنی امام ابوحنیفہ مشہور فقیہ تھے۔"

(فتاویٰ علیہ المعروف نوصیح الاحکام جلد 1 صفحہ 188 اشاعت جنوری 2011ء مطبوعہ مکتبہ اسلامیہ بالمقابل رحمان مارکٹ غزنی سٹریٹ اردو بازار لاہور)

فقہ میں لوگ آپ رضی اللہ عنہ کے عیال ہیں:

(1)۔ مشہور غیر مقلد مولوی محمد یوسف جے پوری نے سیدی امام ابوحنیفہ رحمہ اللہ فتاہت کو امام شافعی اور امام عبداللہ بن مبارک کے اقوال کو نقل کر کے یوں تسلیم کیا ہے: "وہ حالات ذکر کرنا چاہتا ہوں جو افراط و تفریط سے محفوظ ہوں اس کو جناب امام کی کسر شان پر محمول نہ فرمائیں ابن مبارک نے کہا:

بڑے فقیہ تھے لوگوں میں، امام شافعی نے فرمایا کہ: لوگ عیال تھے فقہ میں ابوحنیفہ کے۔"

(حقیقۃ العنہ صفحہ ۱۸۳ مطبوعہ اسلامک پبلیشنگ ہاؤس شیخ محل روڈ لاہور)

(۲)۔ نواب صدیق حسن خان بھوپالی غیر مقلد کے بیٹے نواب علی حسن خان غیر مقلد نے یوں لکھا ہے:

"امام شافعی فرماتے ہیں کہ: جو شخص فقہ میں تبحر حاصل کر لے وہ عیال ابوحنیفہ میں داس ہے، امام صاحب کے تحفظ دین و ورع وغیرہ میں کوئی شک نہیں ہے۔"

(مآثر صدیقی موسوم بہ سیرت والا جامی حصہ چہارم صفحہ ۸ مطبوعہ منشی نولکشور لکھنؤ)

فقہ میں "ابوحنیفہ" بننے کا عزم رکھو:

محمد رمضان یوسف سلفی غیر مقلد نے مولوی ثناء اللہ امرتسری کے قول کو یوں نقل کیا ہے:

"مولانا امرتسری نے طلباء سے خطاب کرتے ہوئے کہا کہ: تم حدیث میں امام بخاری رحمہ اللہ اور فقہ میں امام ابوحنیفہ رحمہ اللہ بننے کا عزم رکھو اور محنت سے تعلیم حاصل کرو۔"

(مولانا عبد الوہاب محدث دہلوی نور ان کا خاندان صفحہ ۱۵۷ اشاعت اول جنوری ۲۰۱۰ مطبوعہ شعبہ نشر و اشاعت مرکزی دارالامارت جماعت عرباء اہل حدیث پاکستان)

آپ رضی اللہ عنہ تمام مجتہدین میں علم و فضل اور عمل میں افضل ہیں:
نواب علی حسن خان غیر مقلد نے لکھا:

"اگر یہ اکابر ملت نہ ہوتے تو قرآن کریم کو کون ہم تک پہنچاتا اور اجتہاد کا باب کون ہمارے منہ پر مفتوح کرتا، اگر یہ حاملان علوم نبوت و تافلان روایات ملت مطعون مجروح قرار دیئے جائیں اور انکی شان میں سوہ ظن روا رکھا جائے تو پھر وہ کون ہے جس پر سلف صالحین کا اطلاق کیا جائے، یہ حسن عقیدت اور ارادت صرف امام اعظم رضی اللہ عنہ کے ساتھ مخصوص نہیں ہے، جو تمام مجتہدین میں علم و فضل و عمل کے لحاظ سے اول درجہ رکھتے ہیں۔"

(مآثر صدیقی موسوم بہ سیرت والا جامی حصہ چہارم صفحہ ۷ مطبوعہ ۱۹۲۴ طبع بولکشور لکھنؤ)

آپ رضی اللہ عنہ علوم فقہ اور قرآن و سنت کے علوم میں بے نظیر تھے:

مولوی عبد المجید خادم سوہدروی غیر مقلد نے لکھا:

"حقیقت یہ ہے کہ اللہ تعالیٰ نے ائمہ کرام رحمۃ اللہ علیہم کو مختلف کمالات سے نوازا تھا اور الگ الگ اوصاف سے متصف فرمایا تھا یوں کہہ لیجئے کہ ہر پھول میں جدا جدا رنگ بھرا تھا جو انفرادی خوبی ایک کو عطا فرمائی تھی وہ دوسرے کو نہیں، جو دوسرے کو بخشی تھی وہ تیسرے کو نہیں، جو تیسرے کو ودیعت کی تھی وہ چوتھے کو نہیں دی تھی، امام شافعی رحمۃ اللہ علیہ اگر علوم قرآن کمال رکھتے تھے تو امام احمد رحمۃ اللہ علیہ علوم سنت میں لامتناہی تھے، امام مالک رحمۃ اللہ علیہ اگر علوم حدیث میں ممتاز تھے تو امام ابوحنیفہ رحمۃ اللہ علیہ علوم (فقہ) میں بے نظیر تھے، امام شافعی رحمۃ اللہ علیہ جو علوم قرآن میں یکتا تھے، کیا کوئی شخص ان کے متعلق یہ نظریہ رکھتا ہے کہ وہ علوم سنت و علوم فقہ سے عاری تھے؟ نہیں، ٹھیک اسی طرح امام ابوحنیفہ رحمۃ اللہ علیہ

جو علوم فقہ میں منفرد تھے کے متعلق یہ نظر یہ رکھنا صحیح نہیں کہ وہ علوم قرآن و سنت سے واقف نہیں تھے۔

(سیرت امام ابوحنیفہ ورحمة الله عليه صفحہ 46 مطبوعہ مسلم پبلی کیشنز 10 قذافی مارکٹ لاہور)

آپ رضی اللہ عنہ ائمہ سلف میں سے ہیں:

غیر مقلدین کے "امام العصر" مولوی ابرہیم میرسیا لکھنؤ نے ابن تیمیہ کا قول نقل کیا:

"امام مالک، امام احمد اور امام ابوحنیفہ وغیرہم ائمہ سلف میں سے ہیں۔"

(تاریخ اہل حدیث صفحہ 78 اشاعت 2011 مطبوعہ مکتبہ قلوبیہ رحمان مارکٹ غزنی مغرب اردو بازار لاہور)

آپ رضی اللہ عنہ سے بغض کرنا خلاف شیوہ بیانی ہے:

مولوی عبدالرشید عراقی غیر مقلد نے مولوی نذیر حسین دہلوی کا قول نقل کرتے ہوئے لکھا:

"ہمارا عقیدہ اہل سنت والجماعت کا ہے، ائمہ اربعہ کو ہم مانتے ہیں، چاروں کو ہم حق پر سمجھتے ہیں، امام ابوحنیفہ کو اپنا پیشوا جانتے ہیں، ان کے بغض کو خلاف شیوہ بیانی سمجھتے ہیں۔"

(حیات تدبیر صفحہ 82 طبع 2007 مطبوعہ کتاب سراۃ الحمد مارکٹ عربی مغرب اردو بازار لاہور)

﴿فصل﴾

(آپ رضی اللہ عنہ کا محدث ہونا غیر مقلدین کی نظر میں)

آپ رضی اللہ عنہ پر مخالفت حدیث کا الزام لگانے والا خود غلطی پر ہے:
آل نجد کے شیخ الاسلام نقی الدین احمد بن تیمیہ الحرانی نے واشکاف الغطاء میں تحریر کیا:

"ومن ظن بابي حنيفة او غيره من ائمة المسلمين انهم يعتمدون مخالفة الحديث الصحيح لقياس او غيره فقد اخطأ عليهم وتكلم اما بظن واما بهوى، فهذا ابوحنيفة يعمل بحديث التوضي بالنبيذ في السفر مخالفة للقياس وبحديث القهقهة في الصلوة مع مخالفة للقياس لاعتقاده صحتها وان كان ائمة الحديث لم يصحوها۔"

(ابن تیمیہ: فتاوی اس نمبر جلد 20 صفحہ 168 مطبوعہ دار الحلیل)

ترجمہ: جو شخص امام ابوحنیفہ رحمہ اللہ علیہ یا دیگر ائمہ مسلمین کے بارے میں یہ گمان کرے کہ وہ حضرات قیاس وغیرہ کی وجہ سے جان بوجھ کر صحیح حدیث کی مخالفت کرتے تھے وہ ان حضرات کے بارے میں غلطی کا شکار ہے اور ایسی بات کہنے والا یا تو محض گمان سے کام لیتا ہے اور یا پھر خواہش کا پیروکار ہے، چنانچہ یہی امام ابوحنیفہ ہیں جو حدیث کی پیروی اور قیاس

کی مخالفت کرتے ہوئے سفر میں نبیذ سے وضو کرنے اور نماز میں قہقہہ لگانے سے وضو کے ٹوٹنے پر بھی حدیث کی مطابقت اور قیاس کی مخالفت میں فتویٰ دیتے ہیں، وہ ان دونوں حدیثوں کو استدلال کے لئے صحیح مانتے ہیں اگرچہ دوسرے علماء نے ان سے استدلال کرنے کو صحیح نہیں سمجھا۔

آپ رضی اللہ عنہ عامل بالحدیث اور لائٹانی فقیہ تھے:

مولوی ابوالانس محمد یحییٰ گوندلوی غیر متولد نے یوں تحریر کیا ہے کہ:
 "امام ابوحنیفہ فقہ امت میں لائٹانی، تقویٰ و ورع میں بے مثال، حدیث پر عمل کرنے والے اور ضعیف حدیث کو قیاس پر مقدم سمجھنے والے تھے۔"
 (مقلدینِ ائمہ کی عدالت میں صفحہ 108 مطبوعہ ادارہ مطبوعات شعبہ راولپنڈی اشاعت 2009ء)

آپ رضی اللہ عنہ اسلام کے محسن اور حدیث رسول صلی اللہ علیہ وسلم کے فدائی ہیں:

غیر مقلدین کے محقق ابوصبیب محمد داؤد دارشد نے لکھا ہے:
 "ہم امام صاحب (امام اعظم ابوحنیفہ رضی اللہ عنہ) کو مسلمان، پرہیزگار، متقی، اللہ کو یاد کرنے والا، قرآن کا خادم، حدیث رسول صلی اللہ علیہ وسلم کا فدائی، اسلام کا محسن، محمد عربی صلی اللہ علیہ وسلم کا خلام تصور کرتے ہیں اور ان کے بعض اجتہادات کو دیگر ائمہ کی نسبت ترجیح دیتے ہیں۔"
 (دین الحق بحواب جاء الحق جلد 1 صفحہ 516 ناشر مکتبہ عزیزہ لاہور تاریخ اشاعت فروری 2011ء)

آپ رضی اللہ عنہ اکابر محدثین میں شامل ہیں:

مولوی عبدالرشید عراقی غیر مقلد نے ایک کتاب کے تعارف میں لکھا ہے:

"باب سوم میں مصنف نے دس اکابر محدثین کے مختصر سوانح حیات اور حدیث نبوی صلی اللہ علیہ وسلم سے متعلق ان کی خدمات جلیلہ کا تذکرہ کیا ہے، اور یہ دس اکابر محدثین ائمہ اربعہ اور اصحاب صحاح ستہ ہیں۔"
 (جلبس علمائے اہلحدیث صفحہ 391 تاریخ اشاعت اکتوبر 2003 مطبوعہ نعمانی کتب خانہ حق سٹریٹ اردو بازار لاہور)

آپ رضی اللہ عنہ کے اجتہادات احادیث مبارکہ کے ہرگز خلاف نہیں ہیں:

غیر مقلدین کے "شہیر اسلام" مولوی احسان الہی ظہیر کے استاد مولوی ابوالبرکات احمد غیر مقلد سے یہ سوال کیا گیا کہ: "امام ابوحنیفہ رحمۃ اللہ علیہ یا کسی اور مجتہد کو اس بناء پر لعنہ اللہ کہنا جائز ہے؟" تو مولوی ابوالبرکات نے اس کا جواب دیتے ہوئے لکھا:

"کسی امام نے بھی حدیث کے خلاف اجتہاد نہیں کیا، حدیث کے خلاف اجتہاد اور پھر امام؟ یہ کیسے ہو سکتا ہے؟ جو حدیث کے خلاف اجتہاد کرے وہ امام نہیں ہو سکتا، نہ امام ابوحنیفہ رحمۃ اللہ علیہ نے حدیث کے خلاف اجتہاد کیا اور نہ کسی اور امام نے، جس وقت حدیث نہیں ملتی اسی وقت مجتہد اجتہاد کرتا ہے امام ابوحنیفہ رحمۃ اللہ علیہ کے نزدیک قیاس پر عمل کرنے سے ضعیف حدیث پر عمل کرنا بہتر ہے، جو ائمہ دین گزرے ہیں وہ اللہ تعالیٰ کے مخلص بندے تھے اور دین کے مبلغ تھے، انہوں نے اپنے علم کے مطابق دین کی تبلیغ کی اور بڑی مخلصانہ تبلیغ کی ہے، ائمہ دین پر لعنت تو دور کی بات ہے ان پر بے جا تنقید اور ان کے حق میں جہرب زبانی کرنا بھی قسوة القلب کی علامت ہے اور عاقبت خراب کرنے والی بات ہے۔"

(مناوی برکتہ صفحہ 308)

آپ رضی اللہ عنہ شیعہ حدیث کے پروانے اور شیدائی ہیں:

حکیم محمد صادق سیالکوٹی غیر مقلد نے لکھا ہے کہ:

"غور کریں کہ امام صاحب حدیث کے کتنے شیدائی ہیں کہ ضعیف حدیث تک کو آراء رجال سے زیادہ پسند کرتے ہیں، شیعہ حدیث کے پروانہ ہیں۔"

(سبیل الرسول صلی اللہ علیہ وسلم صفحہ 243 تاریخ اشاعت جنوری 2000 مطبوعہ نعمانی کتب خانہ حق سٹریٹ اردو بازار لاہور)

آپ رضی اللہ عنہ کا مذہب بھی حدیث تھا:

(۱) - حکیم محمد صادق سیالکوٹی غیر مقلد نے یوں لکھا:

"امام صاحب کا مذہب حدیث تھا، ان کا عمل (ما انا علیہ واصحابی) پر تھا۔"

(سبیل الرسول صلی اللہ علیہ وسلم صفحہ 244 تاریخ اشاعت جنوری 2000 مطبوعہ نعمانی کتب خانہ حق سٹریٹ اردو بازار لاہور)

(۲) - نواب علی حسن خان غیر مقلد نے یوں لکھا:

"حضرت امام اعظم اجماع حدیث کو خاص اپنا مذہب قرار دیتے ہیں۔"

(مآثر صدیقی موسوم بہ شہرت والا جامی حصہ چہارم صفحہ 16 طبع 1924 طبع منی نولکشور لکھنؤ)

آپ رضی اللہ عنہ حدیث سے بے حد محبت کرنے والے تھے:

(۱) - حکیم محمد صادق سیالکوٹی غیر مقلد نے یوں اقرار کیا ہے:

"جہاں حدیث نہیں ملی وہاں امام صاحب نے اپنے اجتہاد سے مسئلہ بتایا ہے۔۔۔۔۔ رحمت ہو اللہ کی امام صاحب پر، کتنا ڈر ہے اللہ کے دین کے

بارے میں

(سبیل الرسول صلی اللہ علیہ وسلم صفحہ 242 تاریخ اشاعت جنوری 2000 مطبوعہ نعمانی کتب خانہ حق سٹریٹ اردو بازار لاہور)

(۲) - اسی سیالکوٹی غیر مقلد نے مزید یوں لکھا:

"حدیث کے ل جانے پر اپنی رائے کو پرکھ کے برابر بھی نہیں جانا، ڈر ڈر کر، بچ بچ کر بڑی احتیاط سے مسائل بتائے۔"

(سبیل الرسول صلی اللہ علیہ وسلم صفحہ 244..... ایضاً)

آپ رضی اللہ عنہ پر لاکھوں رحمتیں ہوں:

مولوی حکیم محمد صادق سیالکوٹی غیر مقلد نے یوں لکھا:

"لاکھوں رحمتیں ہوں امام صاحب پر، انہوں نے حدیث پاک کو ہی اپنا مذہب بنایا۔"

(سبیل الرسول صلی اللہ علیہ وسلم صفحہ 244 تاریخ اشاعت جنوری 2000 مطبوعہ نعمانی کتب خانہ حق سٹریٹ اردو بازار لاہور)

﴿فصل﴾

صحابہ کرام علیہم الرضوان کے سچے پیروکار

آپ رضی اللہ عنہ اپنے قول کو کسی بھی صحابی کے قول پر مقدم نہیں رکھتے:

نواب علی حسن خان غیر مقلد نے اپنے والد نواب صدیق حسن خان بھوپالی غیر مقلد کے حوالے سے یوں نقل کیا:

"اللہ اکبر حضرت امام صاحب کے انصاف کو دیکھنا چاہیے کہ وہ اپنے قول کو صحابی کے قول پر بھی مقدم نہیں رکھتے آنحضرت کی حدیث اور کتاب اللہ کا تو کیا ذکر۔"

(مائیں صدیقی موسوم بہ سیرت والاحادی حصہ چہارم صفحہ 15 ضع 1924 طبع نولکشمور لکھنؤ)

آپ رضی اللہ عنہ مذہب صحابہ پر کاربند رہے:

غیر مقلدین کے "محقق العصر" زیر علی زئی کے دادا استاد مولوی عبد الجبید خادم سوہدروی نے لکھا:

"آپ کا تعامل قرآن و حدیث پر تھا اور جو مذہب صحابہ کرام کا تھا اسی پر آپ کاربند تھے۔"

(سیرت ثانی صفحہ 57 اشاعت اول مئی 1989 مطبوعہ نعمانی کتب خانہ حق سیرت اردو بازار لاہور)

﴿فصل﴾

(آپ رضی اللہ عنہ کا مجتہد ہونا غیر مقلدین کی نظر میں)

آپ رضی اللہ عنہ عظیم مجتہد ہیں:

(۱) - مخالفین کے "شیخ الاسلام و مناظر اسلام" مولوی ثناء اللہ امرتسری نے لکھا: "جس مسئلہ کو ہم صحیح جانتے ہیں اس لئے جانتے ہیں کہ قرآن و حدیث سے اس کا ثبوت ملتا ہے، جس کو غلط جانتے ہیں اس لئے جانتے ہیں کہ قرآن و حدیث سے اس کا ثبوت نہیں ملتا چنانچہ انہی مجتہدین خصوصاً امام ابو حنیفہ رحمہ اللہ نے خود فرمایا ہے کہ: "اذا صح الحدیث فهو مذہبی" یعنی جب صحیح حدیث مل جائے تو وہی میرا مذہب ہے۔"

(اعمل حدیث کا مذہب صفحہ 16 مطبوعہ دار الکتب العلمیہ شیش محل روڈ لاہور طبع اول: مئی 2006) (رسائل ثانیہ صفحہ 63 مطبوعہ مکتبہ محمدیہ قذافی سیرت الفضل مارکیٹ اردو بازار لاہور طبع دوم: فروری 2011)

(۲) - مخالفین کے شیخ اکل و محدث طیل میاں نذیر حسین دہلوی نے لکھا ہے: "امام ابو حنیفہ علیہ الرحمۃ مجتہد مطلق بلاریب ہیں۔"

(فتاویٰ نذیریہ جلد 1 صفحہ 167 کتاب التقلید والاجتہاد مطبوعہ مکتبہ اصحاب الحدیث حافظ ہلازہ مچھلی سڈی نیو اردو بازار لاہور اشاعت: جولائی 2010)

(۳)۔ غیر مقلدین کے شیخ الحدیث مولوی محمد اسماعیل سلفی نے لکھا:

"مجتہدین میں کوئی بٹوارہ نہیں، مذہبِ اربعہ کے مجتہدین الہدیت کے بھی امام اور مجتہد ہیں۔"

(تحریرِ آزادی فکّر اور شاہ ولی اللہ کی تجدیدی مساعی
صفحہ 490 مطبوعہ مکتبہ محمدیہ قذافی سٹریٹ الفضل مارکیٹ اردو
بازار لاہور طبع اول: جنوری 2008)

(۴)۔ نواب صدیق حسن خان بھوپالی کے بیٹے نواب علی حسن خان بھوپالی نے

اپنے والد کے بارے لکھا ہے کہ وہ کہتے ہیں کہ:

"امام ابوحنیفہ رضی اللہ عنہ کے نسبت وہ لکھتے ہیں کہ امام اعظم کو فی رضی
اللہ عنہ کوائمہ اربعہ اجتہاد میں شرفِ تقدم حاصل ہے۔"

(مآثرِ صدیقی موسوم بہ سیرت والاچامی حصہ چہارم صفحہ 6 مطبوعہ
منشی نولکشور لکھنؤ)

(۵)۔ نواب صدیق حسن خان بھوپالی کے الفاظ کو اس کے بیٹے نے یوں بھی

نقل کیا کہ:

"یہ حسن عقیدت اور ارادت صرف امام اعظم رضی اللہ عنہ کے ساتھ
مخصوص نہیں ہے، جو تمام مجتہدین میں علم و فضل و عمل کے لحاظ سے اول
درجہ رکھتے ہیں بلکہ تمام ائمہ عظام امام شافعی اور امام احمد اور ان کے نظراء جو
مجاہدہ حدیث و سنت تھے سب کے ساتھ ہے۔"

(مآثرِ صدیقی موسوم بہ سیرت والاچامی حصہ چہارم صفحہ 7 مطبوعہ
منشی نولکشور لکھنؤ)

(۶)۔ ماسوا جامع ترمذی صحاح ستہ کے مترجم نواب وحید الزمان حیدر آبادی غیر

مقلد نے تحریر کیا ہے:

"ابوحنیفہ: مشہور مجتہد ہیں ان کے اجتہاد پر عمل کرنے والوں کو "حنفی" کہتے ہیں۔"

(لغات الحدیث عربی اردو کتاب الحداد، باب: الحداد مع الودع جلد اول
صفحہ 522 مطبوعہ نعمانی کتب خانہ حق سٹریٹ اردو بازار لاہور
تاریخ اشاعت اگست 2005)

(۷)۔ نواب وحید الزمان حیدر آبادی غیر مقلد نے یوں بھی لکھا:

"ہم اگلے تمام مجتہدوں کو، جیسے امام ابوحنیفہ، امام شافعی، امام مالک وغیرہ
ہیں ... خصوصاً امام اعظم کی نسبت وہ تو سب مجتہدوں سے زیادہ حدیث
کے پیرو تھے۔"

(لغات الحدیث جلد 1 صفحہ 366 کتاب الحیم باب الحیم مع الہاد)

(۸)۔ نواب وحید الزمان حیدر آبادی غیر مقلد نے اپنی دوسری کتاب میں مزید

لکھا

"امام ابوحنیفہ اتنے بڑے مجتہد تھے۔"

(رفع العجاجة ترجمة سنن ابن ماجه جلد 1 صفحہ 437 مطبوعہ مہتاب

کمپنی ناشران کتب غزنی سٹریٹ اردو بازار لاہور)

(۹)۔ غیر مقلد "محقق" ارشاد الحق اثری نے لکھا ہے:

"ائمہ اربعہ یعنی امام ابوحنیفہ، امام مالک، امام شافعی اور امام احمد کا مجتہد
ہونا مسلم ہے۔"

(مقالات اثری جلد 1 صفحہ 88)

(۱۰)۔ حکیم محمد صادق سیالکوٹی غیر مقلد نے لکھا ہے:

"اصل بات یہ ہے کہ اللہ کی توفیق اور اس کا فضل آپ (رضی اللہ
عنہ) کے شامل حال تھا اس کو منظور تھا کہ انہیں دنیا میں علم کا ایک خاص

مرتبہ عطاء کرے زمانے کا مجتہد بنائے۔

(سبیل الرسول صلی اللہ علیہ وسلم صفحہ 237 مطبوعہ نعمانی کتب خانہ

حق سٹریٹ اردو بازار لاہور، تاریخ اشاعت جنوری 2000)

(۱۱)۔ غیر مقلدین کے امام العصر مولوی ابراہیم میرسیالکوٹی نے ابن تیمیہ کے

قول کو نقل کیا ہے جس میں لکھا ہے:

”دوسرے موقع پر امام مالک، امام شافعی، امام احمد، امام بخاری، امام

ابوداؤد، امام دارمی وغیرہ ائمہ اہل سنت کے ساتھ امام ابوحنیفہ اور آپ

کے شاگردوں امام ابو یوسف اور امام محمد، امام زفر اور امام حسن بن زیاد

لولوی کا ذکر بھی ان کے ساتھ ہی کر کے سب کے علم و فضل اور اجتہاد کی

تعریف کرتے ہیں۔

(تاریخ اہل حدیث صفحہ 78 مطبوعہ مکتبہ قلوب رحمان مارکیٹ،

غزنی سٹریٹ اردو بازار لاہور، اشاعت 2011)

(۱۲)۔ مورخ غیر مقلدین عبدالرشید عراقی نے اپنے مضمون ”مولانا رحمہ اللہ

اور ان کی علمی خدمات“ میں لکھا ہے:

”پروفیسر ابوزہرہ مرحوم نے امام ابوحنیفہ کے حالات، عمیق اجتہادات اور

تلقہ پر ایک علمی کتاب لکھی ہے۔“

(اشاعت خاص ہفت روزہ ”الاعتصام لاہور“ تیار: مولانا محمد عطاء اللہ

حبیب بھوجانی صفحہ 844 مقام اشاعت شبز محل روڈ لاہور ضلع اول

محرم الحرام ۱۴۲۶ھ مارچ 2005)

(۱۳)۔ غیر مقلدین کے ”محقق العصر“ زبیر علی زئی کے سامنے جب ائمہ اربعہ کا

ذکر یوں ہوا: ”چاروں اماموں کا مجتہد ہونا اجماع امت سے ثابت ہے“ تو زئی غیر

مقلد نے یوں لکھا:

”ان چاروں اماموں کے علاوہ اور بھی بے شمار اماموں و علماء کا مجتہد ہونا

اجماع امت و آثار سلف سے ثابت ہے۔

(دین میں تقلید کا مسئلہ صفحہ 64 اشاعت دوم فروری 2012 مطبوعہ

مکتبہ اسلامیہ بالمقابل رحمان مارکیٹ غزنی سٹریٹ اردو بازار لاہور)

(۱۴)۔ غیر مقلدین کے ”شیخ النکل و محدث جلیل“ میاں نذیر حسین دہلوی نے

لکھا:

”ان کا مجتہد ہونا اور قیاس سنت اور متقی اور پرہیزگار ہونا کافی ہے ان کے

فضائل میں۔“

(معیار الحق فی نقد تنویر الحق صفحہ 29 مطبوعہ جامعہ تعلیم القرآن

والحدیث ساہوالہ سیالکوٹ تاریخ اشاعت: مئی 2007)

(دین الحق بحجاب جاء الحق جلد 1 صفحہ 517 مطبوعہ مکتبہ عزیزہ

لاہور تاریخ اشاعت: فروری 2011)

(حضرت مولانا داؤد غزنوی صفحہ 379 مطبوعہ فاران اکیڈمی فلانی

سٹریٹ اردو بازار لاہور، اشاعت ثانی: اکتوبر 1994)

(الحیات بعد الممات صفحہ 296 سن طباعت ثانی دسمبر 1984 مطبوعہ

المکتبة الانزلیہ جامع مسجد اہل حدیث باغوالی سانگھہ ہل)

آپ رضی اللہ عنہ کے اجتہاد پر طعن کرنے والا جاہل و احمق ہے:

غیر مقلدین کے ہاں ”وکیل الہدیث“ کے لقب سے معروف محمد حسین بیالوی

نے لکھا:

”ہمارا بھی یہی مقولہ اور اعتقاد ہے کہ جو شخص امام ابوحنیفہ وغیرہ ائمہ

مجتہدین کو بُرا کہے اور ان کے علم و دیانت و اجتہاد و تقویٰ پر طعن کرے وہ

علوم دین سے محض جاہل اور چاند پر تھوکنے کے سبب احمق ہے۔“

(اشاعة السنة النبوية شماره 9 جلد 22 صفحہ 288، عنوان: السیف الصارم

لمسکر شان الامام الاعظم پر اہمائی اور حقانی ریویو)

﴿فصل﴾

(آپ رضی اللہ عنہ کا قیاس غیر مقلدین کی نظر میں)

آپ رضی اللہ عنہ کا طریق استنباط:

غیر مقلد مخالفین کے "مورخ" محمد اسحاق بھٹی نے لکھا ہے:

"امام ابو حنیفہ کا طریق استنباط یہ تھا کہ پہلے جواب مسئلہ کتاب اللہ سے تلاش کرتے وہ کتاب اللہ کی عبارت النص سے ہو، ولایت النص سے ہو، اشارۃ النص سے ہو یا اقتضاء النص سے ہو، اگر اس میں کامیاب ہو جاتے تو اسی کا تعین کرتے، اگر کتاب اللہ سے سوراخ نہ ملتا یا کتاب اللہ کی روشنی میں بات کا فیصلہ نہ ہو سکتا تو سبب مشہورہ کی طرف رجوع فرماتے، اگر سبب مشہورہ کے ذریعے کسی نتیجے پر نہ پہنچ پاتے تو اہل افتاء صحابہ اور تابعین کے اقوال اور قضایا میں اس کی تلاش شروع کرتے، اجماع کی طرف آتے اور اہل عراق کے صحابہ اور اہل عراق تابعین کے مسلک و مذہب کو محل فکر ٹھہراتے، اگر یہاں سے بھی جواب نہ ملتا تو قیاس اور استحسان سے مسئلے کا حل ڈھونڈتے، احادیث سے متعلق یہ بات بھی ان کے پیش نظر رہتی کہ اگر مجازی اور عراقی صحابہ سے مروی مرفوع احادیث میں اختلاف ہوتا تو برہانائے فقہ راوی رولیت فقہ کو ترجیح دیتے۔"

(برصغیر ہالک و ہند میں علم فقہ صفحہ 12 اشاعت نو 2010 مطبوعہ ادارہ)

ثقافتِ اسلامیہ 2 کلب روڈ لاہور

استنباط و استخراج مسائل میں آپ رضی اللہ عنہ کی عمیق نظری:

مولوی عبد المجید خادم سوہدروی غیر مقلد نے یوں لکھا ہے کہ:

"امام صاحب علیہ الرحمۃ تھقفہ فی الدین یعنی علم وفقہ میں سب سے پیش پیش تھے، استنباط و استخراج مسائل میں جہاں آپ کا دماغ پہنچ جاتا تھا بہت کم کسی کی رسائی وہاں تک ہوتی تھی، جو بات عین وقت پر آپ کو سوجھ جاتی کسی کو نہ سوجھتی تھی۔"

(سیرت امام ابو حنیفہ صفحہ 24 مطبوعہ مسلم ہلی کینسر قذافی مارکیٹ

لاہور)

آپ رضی اللہ عنہ کے قیاس کا طریقہ:-

(۱)- مولوی وحید الزمان حیدر آبادی غیر مقلد نے یوں لکھا ہے کہ:

"ہم اگلے تمام مجتہدوں کو، جیسے امام ابو حنیفہ، امام شافعی، امام مالک وغیرہ ہیں پروردگار کے مقبول بندے اور مآجور اور مثاب سمجھتے ہیں جن مسئلوں میں ان کا قیاس حدیث کے خلاف ہو تو یہ سمجھ لینا چاہیے کہ ان کو وہ حدیث نہیں ملی ورنہ ہرگز حدیث کو چھوڑ کر وہ قیاس نہ کرتے، خصوصاً امام اعظم کی نسبت وہ تو سب مجتہدوں سے زیادہ حدیث کے پیرو تھے ان کا تو قول یہ ہے کہ ضعیف حدیث بھی قیاس پر مقدم ہے اسی طرح صحابی کا قول بھی۔"

(لغات الحدیث جلد 1 صفحہ 366 کتاب الحج باب الحج مع الہام مطبوعہ

نعمانی کتب خانہ حق مشرت اردو بازار لاہور)

(۲)- ابوالحسن محمد یحییٰ گوندلوی غیر مقلد نے سیدی امام اعظم رحمۃ اللہ علیہ کے

متعلق یوں لکھا:

"خدا ان پر لاکھوں رحمتیں نازل فرمائے اور ان کی قبر کو منور فرمائے، وہ ان مقدس ہستیوں میں سے ایک تھے جنہوں نے قیاس کو عند الحاجت (مجبوری کے وقت) استعمال کیا، لیکن حدیث کا دامن ہاتھ سے نہیں چھوڑا، آپ عامل بالمحدیث تھے۔"

(مقلدین ائمہ کی عدالت میں صفحہ 109 مطبوعہ ادارہ مطبوعات سلفیہ

راولپنڈی اشاعت 2009)

آپ رضی اللہ عنہ کی قوت استدلال کا عالم:

اسی نواب صدیق حسن خان بھوپالی نے امام مالک و امام شافعی کے حوالے سے یوں لکھا:

"قال الشافعي: قيل لمالك: هل رأيت ابا حنيفة؟ فقال: نعم، رأيت رجلا لو كلمته في هذه السارية ان يجعلها ذمبا لقام بحجته وقال الشافعي: من اراد ان يغبحر في الفقه فهو عيال على ابي حنيفة وكان ابوحنيفة ممن وفق له الفقه.

ترجمہ: امام شافعی رحمۃ اللہ علیہ نے فرمایا: کہ امام مالک رحمۃ اللہ علیہ سے پوچھا گیا کہ کیا آپ نے ابوحنیفہ رحمۃ اللہ علیہ کو دیکھا ہے؟ تو امام مالک رحمۃ اللہ علیہ نے فرمایا: ہاں میں ایک ایسا آدمی دیکھا ہے کہ اگر میں اس سے اس ستون کے بارہ میں بات کروں کہ وہ اس کو سونے کا ثابت کرے تو وہ دلائل سے ثابت کر دے گا، اور امام شافعی رحمۃ اللہ علیہ نے مزید فرمایا کہ جو فقہ میں مہارت حاصل کرنا چاہے وہ امام ابوحنیفہ رحمۃ اللہ علیہ کا محتاج ہے وہ (امام ابوحنیفہ رحمۃ اللہ علیہ) ان میں سے ہیں کہ فقہ جن کے

موافق ہو گئی ہے۔"

(التاج المکمل صفحہ 131 مطبوعہ مکتبہ دارالسلام الرباض)

آپ رضی اللہ عنہ حدیث کے ہوتے ہوئے اجتہاد سے کام نہ لیتے:

(۱)۔ مولوی عبد المجید خادم سوہدروی غیر مقلد نے مزید یوں لکھا:

"امام صاحب نے اپنے تفقہ و اجتہاد سے جو کام لیا ہے اس کی اولین وجہ یہ ہے کہ آپ کے زمانہ میں تحریری احادیث کا سرمایہ محض برائے نام تھا، رسول اللہ صلی اللہ علیہ وسلم کے اقوال و ارشادات کی ہنوز تدوین ترتیب نہ ہوئی تھی، یہاں تک کہ امام شافعی کے عہد میں بھی ذخیرہ احادیث ہنوز ناکمل اور منتشر تھا اور امام ابوحنیفہ تو امام شافعی سے پہلے ہو گزرے ہیں، اس سے ثابت ہوا کہ امام صاحب دیدہ و دانستہ اجتہاد و تفقہ سے کام نہ لیتے تھے بلکہ محض مجبوری و بے بسی کی حالت میں ایسا کرتے تھے۔"

(سیرت ثانی صفحہ 57 اشاعت اول مئی 1989 مطبوعہ نعمانی کتب خانہ حق سٹریٹ اردو بازار لاہور)

(۲)۔ حکیم محمد صادق سیالکوٹی غیر مقلد نے یوں لکھا:

"حضرت امام صاحب کا مذہب حدیث کے مطابق (ما انا علیہ واصحابی) ہی تھا، یعنی جس راہ (قرآن و حدیث) پر حضور صلی اللہ علیہ وسلم اور صحابہ چلتے تھے۔ امام صاحب بھی اسی راستے پر گامزن تھے۔"

(سیرت الرسول صلی اللہ علیہ وسلم صفحہ 241 تاریخ اشاعت جنوری 2000 مطبوعہ نعمانی کتب خانہ حق سٹریٹ اردو بازار لاہور)

آپ رضی اللہ عنہ حدیث کے خلاف قیاس نہیں کر سکتے:

(۱)۔ حکیم محمد صادق سیالکوٹی غیر مقلد نے لکھا:

"حضرت امام ابوحنیفہ کس درجہ ناخدا نیک، متقی، خدا ترس اور خشیت

ایزدی سے لرزہ بر اندم رہنے والے انسان تھے، کیا ان سے توقع ہو سکتی ہے کہ انہوں نے دانستہ حدیث کے خلاف قیاس اور آراء کے دفتر تیار کئے ہوں، ہرگز نہیں!۔

(سید الرسول صلی اللہ علیہ وسلم صفحہ 239 ساریخ اشاعت جنوری 2000 مطبوعہ نعمانی کتب خانہ حق صغریٰ اردو بازار لاہور)
(۲)۔ مزید یوں لکھا:

”حضرت امام ابو حنیفہ قرآن اور حدیث کے عامل تھے، پھر کیا یہ ان سے ہو سکتا ہے کہ ان کے اقوال حدیث کے خلاف ہوں؟ یعنی انہوں نے دانستہ حدیث سے اختلاف کیا ہو؟ ہرگز نہیں!۔“

(حوالہ مذکورہ صفحہ 244)

﴿فصل﴾

(آپ رضی اللہ عنہ کی بے ادبی کرنا غیر مقلدین کی نظر میں)

آپ رضی اللہ عنہ سے محبت نزول برکات کا ذریعہ اور آپ رضی اللہ عنہ سے بغض اللہ تعالیٰ کی ناراضگی کا سبب ہے:

غیر مقلدین کے ”امام العصر“ مولوی محمد ابراہیم میر سیالکوٹی نے یوں لکھا:

”ہر چند کہ میں سخت گنہگار ہوں، لیکن یہ ایمان رکھتا ہوں اور اپنے صالح اساتذہ جناب مولانا ابو عبد اللہ عبید اللہ غلام حسن صاحب مرحوم سیالکوٹی اور جناب مولانا حافظ عبد المنان صاحب مرحوم محدث وزیر آبادی کی صحبت و تلقین سے یہ بات یقین کے رتبے تک پہنچ چکی ہے کہ بزرگان دین خصوصاً حضرات ائمہ متبوعین سے حسن عقیدت نزول برکات کا ذریعہ ہے، اس لئے بغض اوقات خدا تعالیٰ اپنے فضل عظیم سے کوئی فیض اس ذرہ بے مقدار پر نازل کر دیتا ہے، اس مقام پر اس کی صورت یوں ہے کہ جب میں نے اس مسئلہ کے لئے کتب متعلقہ الماری سے نکالیں، اور حضرت امام (ابو حنیفہ) صاحب کے متعلق تحقیقات شروع کی تو مختلف کتب کی ورق گردانی سے میرے دل پر غبار آ گیا، جس کا اثر بیرونی طور پر یہ ہوا کہ دن دو پہر کے وقت جب سورج پوری طرح روشن تھا، یکایک میرے سامنے کھپ اندھیرا چھا گیا گویا ”ظلمت بعضها فوق“

بعض "کا نظارہ ہو گیا معا خدا تعالیٰ نے میرے دل میں ڈالا کہ یہ حضرت امام صاحب سے بدظنی کا نتیجہ ہے اس سے استغفار کرو، میں نے کلمات استغفار دہرانے شروع کئے، وہ اند میرے فوراً کافور ہو گئے اور ان کی بجائے ایسا نور چکا کہ اس نے دو بہر کی روشنی کو مات کر دیا، اس وقت سے میری حضرت امام صاحب سے حسن عقیدت اور بھی بڑھ گئی، اور میں ان فصوص سے جن کو حضرت امام صاحب سے حسن عقیدت نہیں ہے کہا کرتا ہوں کہ میری اور تمہاری مثال اس آیت کی مثال ہے کہ حق تعالیٰ مکرین معارج قدسہ آنحضرت صلی اللہ علیہ وسلم سے خطاب کر کے فرماتا ہے "أَقْبَارُونَهُ عَلٰی مَا يَرْوِي" میں جو کچھ عالم بیداری اور ہشیاری میں دیکھ لیا اس میں مجھ سے جھگڑا کرنا بے سود ہے، هَذَا وَاللّٰهُ وَبِی الْهَدٰیة۔"

(تاریخ اہلحدیث صفحہ 96، 95 شاعت 2011 مطبوعہ مکتبہ قدوسیہ)

رحمان مارکیٹ حق سٹریٹ اردو بازار لاہور)

آپ رضی اللہ عنہ سے بغض کرنا خلاف شیوہ بیانی ہے:

مولوی عبدالرشید عراقی غیر مقلد نے مولوی نذیر حسین دہلوی کا قول نقل کرتے ہوئے لکھا:

"ہمارا عقیدہ اہل سنت والجماعت کا ہے، ائمہ اربعہ کو ہم مانتے ہیں، چاروں کو ہم حق پر سمجھتے ہیں، امام ابوحنیفہ کو اپنا پیشوا جانتے ہیں، ان کے بغض کو خلاف شیوہ بیانی سمجھتے ہیں۔"

(حیات نذر صفحہ 82 طبع 2007 مطبوعہ کتاب سراہی الحمد مارکیٹ غزنی سٹریٹ اردو بازار لاہور)

آپ رضی اللہ عنہ کسی ایک فرقے کی میراث نہیں ہیں:

محمد اسحاق بھٹی غیر مقلد نے ہی مزید یوں لکھا:

"ان کے نزدیک امام ابوحنیفہ کسی ایک فرقے کی میراث نہیں ہیں، بلکہ ان کا خزانہ علم ہر مکتب فکر کے لئے ہر آن وا ہے، اور اس سے کسب ضو کرنا چاہیے، فروعات میں اظہار اختلاف کے باوجود اکابر اہل حدیث فقہ حنفیہ کے متون پر بہت سے علماء احناف سے زیادہ وسعت نظر رکھتے ہیں جو حضرات امام ابوحنیفہ کی وراثت کے مدعی بنے بیٹھے ہیں وہ ان کے علم و فضل کو ایک ہی گوشے اور ایک ہی فرقے میں محدود کر رہے ہیں یہ حضرت امام کی توقیر نہیں بلکہ ان کی فیض رسانیوں کے دائرے کی حد بندی کر دیتا ہے۔"

(برصغیر میں اہل حدیث کی آمد صفحہ 66 اشاعت 2004 مطبوعہ

مکتبہ قدوسیہ رحمن مارکیٹ غزنی سٹریٹ اردو بازار لاہور)

آپ رضی اللہ عنہ کی بے ادبی کرنے والوں کو بددعا ہے:

سید ابوبکر غزنوی غیر مقلد نے مولوی داؤد غزنوی غیر مقلد کے تذکرہ میں لکھا

ہے کہ:

"ایک دن میں ان کی خدمت میں حاضر تھا کہ جماعت الحمدیث (غیر مقلدین) کی تنظیم سے متعلق گفتگو شروع ہوئی، بڑے دردناک لہجے میں فرمایا: مولوی اسحاق! جماعت اہل حدیث (غیر مقلدین) کو حضرت امام ابوحنیفہ رحمۃ اللہ علیہ کی روحانی بددعا لے کر بیٹھ گئی ہے، ہر شخص ابوحنیفہ، ابوحنیفہ کہہ رہا ہے، کوئی بہت سی عزت کرتا ہے تو امام ابوحنیفہ کہہ دیتا ہے، پھر ان کے بارے میں ان کی تحقیق یہ ہے کہ: وہ تین حدیثیں جانتے تھے،

یا زیادہ سے زیادہ گیارہ، اگر کوئی بہت بڑا احسان کرے تو وہ انہیں سترہ حدیثوں کے عالم گردانتا ہے، جو لوگ اتنے جلیل القدر امام کے بارے میں یہ نقطہ نظر رکھتے ہوں ان میں اتحاد و یک جہتی کیوں کر پیدا ہو سکتی ہے، یا غریبہ العلم انما اشکو بشی وحزنی الی اللہ۔

(حضرت مولانا داؤد غزنوی صفحہ 136، 137 اشاعت ثانی اکتوبر 1994 مطبوعہ فاران اکیڈمی قذافی سٹریٹ اردو بازار لاہور)

آپ رضی اللہ عنہ کی شان میں توہین کرنے والے سخت گمراہ ہیں:

سید ابوبکر غزنوی غیر مقلد نے مولوی داؤد غزنوی غیر مقلد کا قول نقل کرتے ہوئے مزید لکھا:

"دوسرے لوگوں کی یہ شکایت کہ: اہل حدیث (غیر مقلدین) حضرات ائمہ اربعہ کی توہین کرتے ہیں بلاوجہ نہیں ہے اور میں دیکھ رہا ہوں کہ ہمارے حلقہ میں عوام اس گمراہی میں مبتلا ہو رہے ہیں اور ائمہ اربعہ کے اقوال کا تذکرہ حقارت کے ساتھ بھی کر جاتے ہیں، یہ رجحان سخت گمراہ کن اور خطرناک ہے اور ہمیں سختی کے ساتھ اس کو روکنے کی کوشش کرنی چاہیے۔"

(حضرت مولانا داؤد غزنوی صفحہ 87، 88 اشاعت ثانی اکتوبر 1994 مطبوعہ فاران اکیڈمی قذافی سٹریٹ اردو بازار لاہور)

آپ رضی اللہ عنہ کا گستاخ جلد مرتد ہو جاتا ہے:

سید ابوبکر غزنوی غیر مقلد نے بعنوان "حضرت مولانا داؤد غزنوی" نامی کتاب لکھی جس میں ایک جگہ یوں لکھا ہے:

"امر تر میں ایک محلہ "تیلیاں" تھا، جس میں ائمہ حدیث (غیر مقلدین) حضرات کی اکثریت تھی، اس محلہ کی مسجد اسی نسبت سے مسجد تیلیاں والی کہلاتی تھی، وہاں "عبد العلی" نامی ایک مولوی امامت و خطابت کے

فرائض انجام دیتے تھے، وہ مدرسہ غزنویہ میں مولانا عبد الجبار غزنوی سے پڑھا کرتے تھے، ایک بار مولوی عبد العلی نے کہا کہ: "ابوحنیفہ سے تو میں اچھا اور بڑا ہوں کیونکہ انہیں صرف سترہ حدیثیں یاد تھیں اور مجھے ان سے کہیں زیادہ یاد ہیں" اس بات کی اطلاع مولانا عبد الجبار غزنوی کو پہنچی وہ بزرگوں کا نہایت ادب و احترام کیا کرتے تھے انہوں نے یہ بات سنی تو ان کا چہرہ مبارک غصہ سے سرخ ہو گیا انہوں نے حکم دیا کہ: اس نالائق (عبد العلی) کو مدرسہ سے نکال دو، وہ طالب علم جب مدرسہ سے نکالا گیا تو مولانا عبد الجبار غزنوی نے فرمایا: "مجھے ایسا لگتا ہے کہ یہ شخص عنقریب مرتد ہو جائے گا" مفتی محمد حسن راوی ہیں کہ: ایک ہفتہ نہ گزرا تھا کہ وہ شخص مرزائی ہو گیا اور لوگوں نے اسے ذلیل کر کے مسجد سے نکال دیا اس واقعہ کے بعد کسی نے مولانا عبد الجبار غزنوی سے سوال کیا: حضرت آپ کو یہ کیسے علم ہو گیا تھا کہ وہ عنقریب کافر ہو جائے گا، فرمانے لگے کہ: جس وقت مجھے اس کی گستاخی کی اطلاع ملی اسی وقت بخاری شریف کی حدیث میرے سامنے آگئی کہ: "من عادى لي وليا فقد اذنته بالحبوب" (حدیث قدسی) (جس شخص نے میرے کسی دوست سے دشمنی کی تو میں اس کے خلاف اعلان جنگ کرتا ہوں) میری نظر میں امام ابوحنیفہ ولی اللہ تھے جس اللہ کی طرف سے اعلان جنگ ہو گیا تو جنگ میں ہر فریق دوسرے کی اعلیٰ چیز کو چھینتا ہے اللہ کی نظر میں ایمان سے اعلیٰ کوئی چیز نہیں اس لئے اس شخص کے پاس ایمان کیسے رہ سکتا تھا!

(حضرت مولانا داؤد غزنوی صفحہ 191، 192، 384 اشاعت ثانی اکتوبر 1994 مطبوعہ فاران اکیڈمی قذافی سٹریٹ اردو بازار لاہور)

آپ رضی اللہ عنہ سے بدگمانی کرنے والا اہل حدیث نہیں ہو سکتا:

غیر مقلد مولوی سید ابوبکر غزنوی نے اپنی پوری جماعت (غیر مقلدین) کی طرف سے دعویٰ کرتے ہوئے مزید لکھا ہے کہ:

"اگر کوئی الحمدیٹ امام ابوحنیفہ کے حق میں کوئی ناشائستہ لفظ استعمال کرتا ہے یا دل میں سوچتا ہے تو یہ الحمدیٹ کا مسلک نہیں کہلائے گا۔"

(حضرت مولانا داؤد غزنوی صفحہ 384 اشاعت ثانی اکتوبر 1994 مطبوعہ فاران اکادمی فلسفی سٹریٹ اردو بازار لاہور)

آپ رضی اللہ عنہ کی ہتک کرنے والا اہلسنت سے خارج اور متکبر ہے:

غیر مقلد مولوی قاضی عبدالاحد خانپوری نے لکھا ہے کہ:

"مقصود یہ ہے کہ: رافضیوں میں ملاحدہ تشیع ظاہر کر کے حضرت علی اور حسین رضی اللہ عنہم کی غلو کے ساتھ تعریف کر کے سلف کو ظالم کہہ کر گالی دے دیں اور پھر جس قدر الحاد اور زندقہ پھیلائیں کچھ پرواہ نہیں اسی طرح ان جہال بدعتی کا ذب الحمدیٹوں میں جو ایک دفعہ رفع یدین کرے اور تقلید کا رد کرے اور سلف کو ہتک کرے مثل امام ابوحنیفہ رحمۃ اللہ علیہ کی جن کی امامت فی القلۃ اجماع امت کے ساتھ ثابت ہے اور پھر جس قدر کفر بدعتی اور الحاد اور زندقہ ان میں پھیلا دے بڑی خوشی سے قبول کرتے ہیں اور ایک ذرہ جیس: جیس بھی نہیں ہوتے اگرچہ علماء اور فقہاء اہل سنت ہزار دفعہ ان کو متنبہ کریں ہرگز نہیں سنتے سبحان اللہ ما اشبه اللیلۃ بالبارحۃ، اور ہرگز اس کا یہ ہے کہ وہ مذہب و عقائد اہل السنۃ والجماعۃ سے نکل کر اتباع سلف سے مستکف و متکبر ہو گئے ہیں خافہم وتلدبر۔"

(التوحید والسنۃ فی رد اہل الالحاد والبدعۃ صفحہ 262) (بحوالہ: حلیہ

اور اہلحدیث صفحہ 128))

ائمہ مجتہدین کی گستاخی اور غیر مقلدین:

(۱)۔ غیر مقلدین کے نواب وحید الزمان حیدر آبادی نے لکھا ہے کہ:

"غیر مقلدوں کا ایک گروہ جو اپنے تئیں الحمدیٹ کہتے ہیں انہوں نے ایسی آزادی اختیار کی ہے کہ مسائل اجماعی کی بھی پرواہ نہیں کرتے نہ سلف صالحین صحابہ اور تابعین کی، قرآن کی تفسیر صرف لغت سے اپنی من مانی کر لیتے ہیں، حدیث شریف میں جو تفسیر آچکی ہے اس کو بھی نہیں سنتے، بعضے عوام الحمدیٹ کا یہ حال ہے کہ انہوں نے صرف رفع یدین اور آئین بالجبر کو الحمدیٹ ہونے کے لئے کافی سمجھا ہے، باقی اور آداب اور سنن اور اخلاق نبوی سے کچھ مطلب نہیں، غیبت جموٹ افتراء سے پاک نہیں کرتے، ائمہ مجتہدین رضوان اللہ علیہم اجمعین اور اولیاء اللہ اور حضرات صوفیہ کے حق میں بے ادبی اور گستاخی کے کلمات زبان پر لاتے ہیں، اپنے سوا تمام مسلمانوں کو مشرک اور کافر سمجھتے ہیں بات بات میں ہر ایک کو مشرک اور قبر پرست کہہ دیتے ہیں۔"

(لغات الحدیث جلد 2 صفحہ 91 کتاب الشیم نعمانی کتب خانہ لاہور)

(۲)۔ نواب وحید الزمان حیدر آبادی غیر مقلد نے مزید لکھا:

"بعض اہل حدیث بظاہر تو اپنے آپ کو اہل حدیث کہتے ہیں مگر حکام وقت کی خوشامد سے حق باتوں کا اظہار نہیں کرتے، بعض کیا کرتے ہیں کہ تفسیر قرآن میں صحابہ اور سلف صالحین کا طریقہ چھوڑ کر نئے نئے معانی اور مطالب اپنی خواہش نفس کے موافق نکالتے ہیں گویا ترک تقلید کے انہوں نے یہ معنی سمجھے ہیں کہ احادیث اور آثار صحابہ اور تابعین کی بھی تقلید ضروری نہیں ہے جس طرح چاہو قرآن کی تفسیر کر لو، بعض اگلے اماموں اور

مجتہدین اور شیوخوایان دین پر جیسے امام ابوحنیفہ اور امام شافعی وغیرہ ہیں طعن و تشنیع کرتے ہیں، بعض اولیاء اللہ کے تذلیل اور توہین کرتے ہیں، بعض شرک و بدعت میں اتنا غلو کرتے ہیں کہ معاذ اللہ جاوہ و اعتدال سے باہر ہو گئے ہیں، مسلمانوں کو ذرا ذرا سے مکروہ یا حرام کاموں کے ارتکاب پر کافر، مشرک اور قبر پرست کہہ دیتے ہیں، یہی برائی ہے جو اس بھلائی میں ہوئی ہے، بعض اہل حدیث ایسے ہیں کہ امام ابوحنیفہ اور امام شافعی کی تقلید سے تو بھاگے لیکن اب ابن تیمیہ، ابن قیم، شوکانی اور مولوی اسماعیل صاحب دہلوی، نواب صدیق حسن خان صاحب مرحوم کی تقلید اندھاوند کرتے ہیں ان کی مثال ایسی ہے: **فرو من البطر وقام تحت المیزاب یا صلت علی الاسعد ویلت عن النقد**۔

(لغات الحديث جلد ۱ صفحہ 700 کتاب الدال باب الدال مع الجاء نعمانی کتب خانہ لاہور)

آپ رضی اللہ عنہ پر بہتان لگانا دراصل شیعہ کی پیروی کرنا ہے:
مولوی محمد حسین بنالوی غیر مقلد نے لکھا ہے کہ:

”امام الامام ابوحنیفہ علیہ الرحمۃ پر جو اعتراضات و مطاعن اخبار اہل الذکر میں مشہور کئے گئے ہیں کہ: ”امام عالی مقام مجتہد تھے اور وہ ان علوم سے جو اجتہاد کے لئے ضروری ہیں جسے علم حدیث، علم لغت وغیرہ کافی بہرہ نہ رکھتے تھے، اور اصول فقہ کے اول مدقن وہ نہ تھے، اور وہ نصوص چھوڑ کر پیروی رائے و قاس کیا کرتے اور اس وجہ سے بہت سے اکابر سفیان ثوری، امام جعفر صادق، امام باقر وغیرہم ان کو برا کہتے“ یہ سب کے سب ہذیان و بلا استثناء کاذب و بہتان ہیں جن کا

ماخذ زمانہ حال کے مقررین کے لئے حامد حسین شیعہ لکھنؤی کی کتاب ”استقصاء الاحكام واستيفاء الانتقام فی نقص منتهی الکلام“ کے سوا اور کوئی کتاب نہیں ہے، اس کتاب میں اس قسم کے مطاعن سے امام ابوحنیفہ علیہ الرحمۃ کے علاوہ کسی سنی امام (امام مالک، امام بخاری وغیرہ) کو بھی نہیں چھوڑا اور ایک ایک کا نام لیکر کئی کئی ورقوں بلکہ جزووں کو سیاہ کر ڈالا ہے۔

(اشاعة السنة النبوية جلد 22 شماره 9 صفحہ 288 سن اشاعت 1909 السیف الصارم لمنکر شان الامام الاعظم پر اہمائی اور حقانی ربوی)

آپ رضی اللہ عنہ سے بدگمانی کرنے والا حاسد اور جاہل ہے:
سید محمد ابوبکر غزنوی غیر مقلد نے سید محمد داؤد غزنوی غیر مقلد کے اقتباس کو یوں نقل کیا:

”مولانا محمد ابراہیم سیالکوٹی ہماری جماعت کے مشہور مقتدر علماء میں سے تھے انہوں نے اپنی کتاب تاریخ اہل حدیث میں امام ابوحنیفہ کی مدح و توصیف اور ان کے خلاف ارجاء وغیرہ الزامات کے دفعیہ میں..... 8 صفحات..... وقف کئے..... اور مقتدر مشاہیر علمائے سلف مثلاً امام ابن تیمیہ، امام ذہبی، حافظ ابن حجر اور علامہ شہرستانی کے اقوال نقل کر کے یہ بتلایا ہے، ”الناس فی ابی حنیفۃ حاسد او جاہل“ یعنی حضرت امام ابوحنیفہ کے حق میں بری رائے رکھنے والے کچھ لوگ تو حاسد ہیں اور کچھ ان کے مقام سے بے خبر ہیں۔“

(حضرت مولانا داؤد غزنوی صفحہ 377، 378 اشاعت ثانی اکتوبر 1994 مطبوعہ فاران اکیڈمی قلانی سٹریٹ اردو بازار لاہور)

آپ رضی اللہ عنہ کی بے ادبی ہر دو جہان میں نقصان کا سبب ہے:

غیر مقلدین کے امام العصر مولوی محمد ابراہیم میرسیا لکھوٹی نے لکھا:

”اپنے ناظرین سے امید رکھتا ہوں کہ وہ بزرگانِ دین سے خصوصاً ائمہ متبوعین سے حسنِ ظن رکھیں اور گستاخی اور شوفی اور بے ادبی سے پرہیز کریں کیونکہ اس کا نتیجہ ہر دو جہاں میں موجبِ خسران و نقصان ہے۔“

(تاریخ اعلیٰ حدیث صفحہ ۹۶)

آپ رضی اللہ عنہ کی شان میں بے ادبی کرنیوالا چھوٹا رافضی ہے:

مولوی محمد حسین پٹالوی غیر مقلد نے لکھا ہے کہ:

”اے برادرانِ اسلام! عمل بالحدیث اور چیز ہے اور ائمہ سلف پر طعن کرنا چیز ہے دیگر، عمل بالحدیث کے دلوے میں سلف پر طعن کرنا شعبۂ رفض ہے، ہمارے شیخ اور شیخ الکمل مولانا سید نذیر حسین صاحب مرحوم محدث دہلوی اور ان کے شیخ مولانا محمد اسحاق صاحب مرحوم فرمایا کرتے اور ان کے اقوال طبع ہو کر شائع ہو چکے ہیں کہ جو شخص امام ابو حنیفہ علیہ الرحمۃ وغیرہ ائمہ مجتہدین کو برا کہتا ہے وہ چھوٹا رافضی ہے۔“

(اشاعۃ السنۃ النبویہ جلد ۲۲ شمارہ ۹ صفحہ ۲۸۸ سن اشاعت ۱۹۰۹ السیف)

الصارم لمنکر شان الامام الاعظم بر اہلانی اور حقائق رسول

نوٹ: میاں نذیر حسین دہلوی غیر مقلد کے اسی قول کو ابراہیم میرسیا لکھوٹی غیر مقلد نے بھی اپنی کتاب ”تاریخ اہل حدیث“ میں نقل کیا ہے۔

(تاریخ اعلیٰ حدیث صفحہ ۹۶)

آپ رضی اللہ عنہ کی گستاخی کر کے غیر مقلدین رافضی ہو رہے ہیں:

مولوی محمد حسین پٹالوی غیر مقلد نے اپنے ہی ہم مسلک غیر مقلدین کے بارے

میں یوں لکھا:

”کہلاتے تو ہیں وہ اہل حدیث، مگر درپردہ بعض ان میں معتزلی، چکڑالوی، مرزائی و نجفیری بھی ہیں اور اب ان میں رفض پھیلتا جاتا ہے بعض تو کھلے بند امام ابو حنیفہ علیہ الرحمۃ کی بدگوئی کرتے ہیں (جو رافضیوں کا کام ہے) اور اکثر یہ بدگوئی سن کر خوش ہوتے ہیں اس پر رد و انکار متوجہ نہیں کرتے، اب یہ لوگ سنی اہل حدیث ہونے سے نکلنے کو تیار ہیں، خدا خیر کرے۔“

(اشاعۃ السنۃ النبویہ جلد ۲۲ شمارہ ۱۰ صفحہ ۲۹۷، سن اشاعت ۱۹۰۹ ہمارا حنفی ہوا کس معنی میں ہے؟)

﴿فصل﴾

(آپ رضی اللہ عنہ کا کوفہ والوں کے لئے رحمت ہونا)

آپ رضی اللہ عنہ اگر کوفہ میں نہ ہوتے تو اہل کوفہ کا حشر قوم عاد و ثمود جیسا ہوتا:

غیر مقلدین کے "شیخ الحدیث" مولوی محمد اسماعیل سلفی نے لکھا:
"حضرت امام (ابوحنیفہ رحمۃ اللہ علیہ) کے مخالف بلکہ دشمن بھی ان
خوبیوں سے ناواقف نہیں تھے اگر اس دورِ فتن میں یہ مقدس شخصیت سر
زمین کوفہ میں موجود نہ ہوتی تو شاید اس سرزمین کا حشر عاد و ثمود یا قوم لوط
جیسا ہوتا، وما قوم لوط منکم ببعید"۔

(فتاویٰ سلفیہ صفحہ 141 طبع اول 1987 مطبوعہ اسلامک پبلشنگ
ہاؤس 2 شیش محل روڈ لاہور)

﴿فصل﴾

(آپ رضی اللہ عنہ کا تابعی ہونا غیر مقلدین کی نظر میں)

آپ رضی اللہ عنہ کی تابعیت کا اقرار:

(۱)۔ غیر مقلدین کے "مجدد" نواب صدیق حسن خان بھوپالی نے لکھا:
"ذكر الخطيب في تاريخ بغداد: انه رأى انس بن مالك
ترجمہ: "خطیب نے تاریخ بغداد میں لکھا ہے کہ انہوں نے حضرت سیدنا
انس بن مالک رضی اللہ عنہ کو دیکھا ہے۔"

(النجاح المکمل صفحہ 130 رقم الترجمہ: 199 مطبوعہ مکتبہ دارالسلام
الرباض)

(۲)۔ مولوی عبد المجید خادم سوہدروی غیر مقلد نے یوں لکھا:
"تابعین حضرات میں حضرت امام ابوحنیفہ رحمۃ اللہ علیہ کو خاص اہمیت
حاصل ہے۔"

(سیرت ثانی صفحہ 56 اشاعت اول مئی 1989 مطبوعہ نعمانی کتب خانہ
حق سلفیہ اردو بازار لاہور)

(۳)۔ غیر مقلدین کے ہاں "نواب الحدیث" کے لقب سے مشہور مولوی
وحید الزمان حیدر آبادی نے لکھا:

"امام ابوحنیفہ رحمۃ اللہ علیہ تو خود تابعین میں ہیں۔"

(تہسیر الباری شرح صحیح البخاری جلد 3 صفحہ 525 مطبوعہ نعمانی)

کتاب خانہ حق سٹریٹ اردو بازار لاہور

(۳) - مرزا حیرت دہلوی غیر مقلد نے وہابیوں اور دیوبندیوں کے مسلک "امام

وشہید" اسماعیل دہلوی کا قول نقل کرتے ہوئے لکھا:

"یہ بحث بڑی دقیق ہے کہ آپ نے کسی صحابی کو اپنی آنکھ سے دیکھا تھا اور

آپ کو تابعی ہونے کا افتخار بھی حاصل تھا چونکہ مجھے اس میں کچھ رد و قدح

نہیں کرنی ہے میں تواریخ پر بھروسہ کر کے یہ کہہ سکتا ہوں کہ آپ نے

اپنے بچپن کے زمانہ میں انس صحابی کو دیکھا تھا جو رسول مقبول صلی اللہ علیہ

وسلم کے خدمت گزار تھے۔"

(حیات طیبہ شاہ اسماعیل شہید صفحہ 84 تاریخ اشاعت

مئی 1984 مطبوعہ اسلامی اکادمی ناشران کتب اردو بازار لاہور)



﴿فصل﴾

(آپ کے لئے "رضی اللہ عنہ" لکھنا غیر مقلدین کی نظر میں)

آپ رضی اللہ عنہ کے لئے "رضی اللہ عنہ" جیسا دعائیہ کلمہ لکھنا:

(۱) - غیر مقلدین کے "مجدد" نواب صدیق حسن خان بھوپالی نے لکھا:

"حضرت امام اعظم رضی اللہ عنہ۔"

(سائبر صدیقی موسوم بہ سیرت والا حامی حصہ چہارم صفحہ 7 طبع

1924 مطبوعہ منشی نولکشور لکھنؤ)

(۲) - اسی کتاب کے اسی صفحہ پر یوں لکھا:

"یہ حسن عقیدت اور ارادت صرف امام اعظم رضی اللہ عنہ کے ساتھ

مخصوص نہیں ہے۔"

(۳) - اسی جگہ مزید یوں لکھا:

"حضرت امام ابو حنیفہ رضی اللہ عنہ کے والد حضرت ثابت۔"

(۴) - اسی کتاب کے صفحہ 12 پر لکھا: "حضرت امام اعظم رضی اللہ عنہ"

(۵) - نواب علی حسن خان غیر مقلد نے "امام ابو حنیفہ رضی اللہ عنہ" سرخی قائم

کر کے اسی کتاب کے صفحہ 6 پر یوں لکھا:

"امام اعظم کوئی رضی اللہ عنہ کو ائمہ اربعہ اجتہاد میں شرف تقدم حاصل

ہے۔"

(حوالہ مذکورہ)

(۶)۔ وہابیوں کو انگریزوں سے "اہل حدیث" کا نام الاٹ کروا کر دینے والے مولوی محمد حسین بٹالوی وہابی نے یوں لکھا:

"میں اہل حدیث ہو کر خفی ہوں تو ایسا ہوں جیسے امام ابوحنیفہ رضی اللہ تعالیٰ عنہ کے تلامذہ تھے۔"

(اشاعۃ السنۃ النبویۃ شمارہ 5 جلد 23 صفحہ 159 عنوان: رسالہ اتباع سلف کی تکذیب)

(۷)۔ محمد حسین بٹالوی غیر مقلد نے ایک ہی صفحہ 278 پر دو بار پریوں لکھا: "ابوحنیفہ رضی اللہ تعالیٰ عنہ۔"

(اشاعۃ السنۃ النبویۃ شمارہ 9 جلد 22 صفحہ 278 عنوان: کیا حنفی اہل حدیث نہیں ہوتے؟)

(۸)۔ اسی شمارہ کے اگلے صفحہ پریوں لکھا:

"حضرت ابوحنیفہ رضی اللہ عنہ نے اپنی وقت نظر سے اس میں غور کیا اور استنباط مسائل کیا۔"

(حوالہ مذکورہ صفحہ 279)

(۹)۔ غیر مقلدین کے "امام العصر" مولوی ابراہیم میرسیا لکھوٹی نے یوں شیخ شعرانی رحمۃ اللہ علیہ سے نقل کیا ہے:

"بے شک شیخ محی الدین ابن عربی نے فتوحات مکیہ میں اپنی سند سے امام ابوحنیفہ رضی اللہ عنہ سے روایت کیا ہے۔"

(تاریخ اہل حدیث صفحہ 143 اشاعت 2011 مطبوعہ مکتبہ قدوسیہ رحمان مارکیٹ غزنی سفریٹ اردو بازار لاہور)

(۱۰)۔ مولوی عبدالغفار دہلوی غیر مقلد نے یوں لکھا:

"سلف نے امام ابوحنیفہ کو "رضی اللہ عنہ" لکھا ہے۔"

(فتاویٰ متاریخہ)

﴿فصل﴾

(آپ رضی اللہ عنہ کی ثقاہت غیر مقلدین کی نظر میں)

آپ رضی اللہ عنہ ثقہ، عادل ہیں:

(۱)۔ غیر مقلدین کے "امام العصر" مولوی ابراہیم میرسیا لکھوٹی نے لکھا:

"امام یحییٰ بن معین جرح میں متشددین سے تھے، باوجود اس کے وہ امام ابوحنیفہ پر کوئی جرح نہیں کرتے۔"

(تاریخ اہل حدیث صفحہ 80 حاشیہ اشاعت 2011 مطبوعہ مکتبہ قدوسیہ رحمان مارکیٹ غزنی سفریٹ اردو بازار لاہور)

(۲)۔ اسی جگہ مزید یوں لکھا:

"نیز امام یحییٰ بن معین سے نقل کرتے ہیں کہ انہوں نے کہا کہ آپ (امام ابوحنیفہ) ثقہ تھے، اہل الصدق تھے کذب سے متہم نہ تھے۔"

(حوالہ مذکورہ صفحہ 86)

(۳)۔ غیر مقلدین کے "تفضیلۃ الشیخ" ابو محمد عبدالقادر بن حبیب اللہ سندھی غیر

مقلد نے لکھا:

"امام ابوحنیفہ اگرچہ ثقہ، عادل، عظیم امام اور حجت ہیں۔"

(مسئلہ رفع البدن صفحہ 92 اشاعت اگست 2033 مطبوعہ طارق اکیڈمی ڈی گراؤنڈ فیصل آباد)

(۴)۔ غیر مقلدین کے "محمد ث" حافظ محمد گوندلوی نے لکھا:

"امام ابوحنیفہ رحمۃ اللہ علیہ اگرچہ ثقہ ہیں یعنی نہایت متقی، پرہیزگار، دیانت دار اور فقہ میں امام ہیں۔" (عبر کلام)

﴿فصل﴾

(آپ ﷺ کا مجلس تدوین فقہ قائم کرنا)

مجلس تدوین فقہ کا قیام:

(۱)۔ غیر مقلدین کے ہاں "مؤرخ الہدیث" کے لقب سے جانے جانے والے محمد اسحاق بھٹی غیر مقلد نے یوں اقرار کیا ہے:

"اس ضمن میں حضرت امام ابوحنیفہ رحمۃ اللہ علیہ کا اسم گرامی سرفہرست نظر آتا ہے، وہ پہلے جلیل القدر بزرگ ہیں جو اقتدار بنو امیہ کے خاتمے کے بعد اپنے تلامذہ کی ایک بہترین جماعت کے ساتھ تدوین فقہ میں مصروف ہو گئے۔"

(ہر صفحہ ہاک و ہند میں علم فقہ صفحہ ۱۲ اشاعت دوم ۲۰۱۰ء مطبوعہ ادارہ ثقافت اسلامیہ ۲ کلب روڈ لاہور)
(ہر صفحہ میں اہل حدیث کسی آمد صفحہ ۲۲۲، ۲۲۳ اشاعت ۲۰۰۴ء مطبوعہ مکتبہ قلوبہ رحمن مارکیٹ غزنی سٹریٹ اردو بازار لاہور)

(۲)۔ مزید وضاحت کرتے ہوئے لکھا ہے کہ:

"یہاں یہ عرض کر دینا بھی ضروری ہے کہ امام ابوحنیفہ سے قبل اصحاب فتویٰ اور قضاۃ میں یہ دستور چلا آ رہا تھا کہ جب تک کوئی نئی صورت حال ابھر کر سامنے نہ آتی، مسئلہ پر غور نہ کرتے، لیکن امام صاحب کا نقطہ نظر

اس کے برعکس یہ تھا کہ جن امور میں لوگوں کے جلاء ہونے کا اندیشہ یا امکان ہے، ان پر اہل علم کو پہلے ہی غور کر لینا چاہیے تاکہ نئی صورت حال پیش آنے کی صورت میں اور عند النوازل انہیں کوئی الجھنا نہ ہو اور وہ اسے ایسی بات نہ سمجھیں جس سے پہلے سے آگاہ اور باخبر نہ ہوں، ان کا نقطہ فکر یہ تھا کہ لوگوں کو معلوم ہونا چاہیے کہ ان معاملات سے کوئی شخص دو چار ہو جائے تو از روئے شریعت، اس کے بارے میں کیا حکم ہے؟ یہی وجہ ہے کہ مجلس تدوین فقہ میں امام صاحب نے ان تمام مسائل فقہیہ کو پوری طرح ہدف فہم ٹھہرایا جن کا عالم وقوع میں آنا ممکن تھا۔"

(ہر صفحہ ہاک و ہند میں علم فقہ صفحہ ۱۲، ۱۳ اشاعت دوم ۲۰۱۰ء مطبوعہ ادارہ ثقافت اسلامیہ ۲ کلب روڈ لاہور)
(ہر صفحہ میں اہل حدیث کسی آمد صفحہ ۲۲۳، ۲۲۴ اشاعت ۲۰۰۴ء مطبوعہ مکتبہ قلوبہ رحمن مارکیٹ غزنی سٹریٹ اردو بازار لاہور)

(۳)۔ مولوی ابوزکی غیر مقلد نے اس حقیقت کا اقرار ان الفاظ میں کیا ہے:

"امام ابوحنیفہ کا ایک کارنامہ یہ بھی ہے کہ انہوں نے قریباً چالیس (۴۰) علماء پر مشتمل ایک علمی کونسل (Academic council) بنائی جس کے سربراہ آپ خود تھے، اس علمی کونسل نے نوے ہزار (۹۰،۰۰۰) فتاویٰ اور آراء مرتب کیں جو ساتھ ساتھ تمام ملک میں پھیلتی جاتی تھیں۔"

(فقہی مسئلہ کی حقیقت صفحہ ۴۸)

آپ رضی اللہ عنہ نے قصر نقاہت کو ہم کنار رفعت کیا:

غیر مقلدین کے ہاں "مؤرخ الہدیث" کے لقب سے معروف محمد اسحاق بھٹی غیر مقلد نے "ائمہ فقہ اور اہل حدیث" سرخی قائم کر کے لکھا:

”یہاں ہم یہ حقیقت بھی واضح کر دینا چاہتے ہیں کہ اہل حدیث کے قلب و ذہن کا کوئی گوشہ فقہ اور ائمہ فقہ کے متعلق قطعاً غبارِ آلود نہیں ہے، ان کے نزدیک فقہ و تقنین کی وہ وسعت پذیر مساعی اور گراں مایہ خدمات بہ درجہ غایت قدر و منزلت کی مستحق ہیں جو ائمہ فقہ نے مختلف حالات و ظروف کی روشنی میں اپنے اپنے انداز میں سرانجام دیں۔

وہ حضرات امام ابوحنیفہ رحمۃ اللہ علیہ کی فراستِ فقہی، فطانتِ علمی اور اجتہادی صلاحیتوں کا دل کی گہرائیوں سے اعتراف کرتے ہیں اور جس نہج نے قصرِ فقاہت کو ہم کنارِ رفعت کیا، وہ ان کی ذہانت اور علم و دانش کی گہرائی و گیرائی کا بین ثبوت ہے، یہی وجہ ہے کہ برصغیرِ پاک و ہند میں اہل حدیث کے مدارس میں ہمیشہ باقاعدہ فقہ حنفی داخلِ نصاب رہی ہے اور اس کی تعلیم و تدریس کو اہل حدیث کے ہاں ہر دور میں سمجھنے کی سعی کی گئی ہے، یہ ایک تسلسل ہے جو ابتداء سے اب تک جاری ہے۔“

(برصغیر میں اہل حدیث کی آمد صفحہ 166 اشاعت 2004 مطبوعہ

مکتبہ قلموسبہ رحمن مارکیٹ غزنی سٹریٹ اردو بازار لاہور)

..... ختم شد بحمد اللہ

اگر آپ مطالعہ کا شوق رکھتے ہیں تو پریشان نہ ہوں
ہم سے رابطہ کیجئے
کتاب کا نام اور اپنا ایڈریس بتائیے
کتاب آپ کے پاس

المَدِیْنَةُ لِابْرِی

P-90 بازار نمبر 2 مرضی پورہ نژوالارڈ فیصل آباد
0321-7031640

مجلد محی الدین کے تمام گذشتہ شمارے
آن لائن مطالعہ اور ڈونلوڈنگ کے لئے وزٹ فرمائیں
www.fb.com/almadinalibrary